

န ဝ ပ ဘ ဝ တ ဝ ဗ ဝ ဝ ဝ ဝ

ကျေးဇူးတော်ရှင်

မဟာဗေဓိမြိုင်ဆရာတော်

ဉာဏ်စဉ်တို့ကိုအုပ်စုပွဲ ရှိပေန်ခြင်းများ

ဉာဏဝိဘင်္ဂကထာ

ဝိပဿနာဉာဏ် အဆင့်ဆင့်ရင့်သန်လာပုံလမ်းညွှန်



နတ်တလူသာသနာမြူအသင်းမှ စီစဉ်ထုတ်ဝေသည်

ဉာဏ်စဉ်တို့ကိုအုပ်စုပွဲ၌ဝေပန်ခြင်းများ

အဘားလုံးတို့၏သတိ

- ❶ သတိလွှင် အစွင်သခင်မြစ်၏
- ❷ သတိသည် သူ့ကိုယ်သူ့ရပ်တည်နိုင်အောင်ကြိုးစား၏။
သမာဓိမဂ္ဂင် မြစ်သွားပြီး
- ❸ သတိသည် အသိကို မှောက်ပါးခေမိ၍
သိစေမြင်စေ၏။ ပညာမဂ္ဂင်တွဲဖိုပြီး
- ❹ သတိသည် ကံသုံးဆင့်အကွင့်မှန်ကန်လာစေ၏။
သီလမဂ္ဂင်ပါ တွဲဖိုလာပြီး
- ❺ ထိုသို့ သတိ၏ အစည်းမဲ့တို့ကြောင့်
သိက္ခာသုံးဆင့်တို့ သူ့နေရာနှင့်သူဝင်ရောက်လာကြကာ
တာဝန်ထမ်းလိုက်ကြသည်နှင့်
မဂ္ဂင်သည် ယာဉ်အရေဝင်ခဲ့လေပြီး

ကမ္ဘာ့ဆဲပုဂ္ဂိုလ်များ၊ ယောဂီများ
လက်ခွဲထားအားကိုးရမည့် ဝိပဿနာလမ်းညွှန်စာအုပ်ထူး

2002 GRAPHIC DESIGNED BY ZIN MIN LU & AIKE MOON

ဒို့တာဝန်အရေးသုံးပါး

ပြည်ထောင်စု မပြိုကွဲရေး	ဒို့အရေး
တိုင်းရင်းသားစည်းလုံးညီညွတ်မှု မပြိုကွဲရေး	ဒို့အရေး
အချုပ်အခြာအာဏာ တည်တံ့ခိုင်မြဲရေး	ဒို့အရေး

ပြည်သူ့သဘောထား

- * ပြည်ပအားကိုး ပုဆိန်ရိုး အဆိုးမြင်ဝါဒီများအား ဆန့်ကျင်ကြ။
- * နိုင်ငံတော် တည်ငြိမ်အေးချမ်းရေးနှင့် နိုင်ငံတော် တိုးတက်ရေးကို နှောင့်ယှက် ဖျက်ဆီးသူများအား ဆန့်ကျင်ကြ။
- * နိုင်ငံတော်၏ ပြည်တွင်းရေးကို ဝင်ရောက်စွက်ဖက် နှောင့်ယှက်သော ပြည်ပနိုင်ငံများအား ဆန့်ကျင်ကြ။
- * ပြည်တွင်းပြည်ပ အဖျက် သမားများအား ဘုံရန် သူ့အဖြစ် သတ်မှတ် ခြေမှုန်းကြ။

**နိုင်ငံတော်ဖွဲ့စည်းပုံအခြေခံဥပဒေ ပေါ်ပေါက်ရေးသည်
ပြည်ထောင်စုမြန်မာနိုင်ငံသား အားလုံး၏
ပဓာနကျသော တာဝန်ဖြစ်သည်။**

**ဥပဒေဘောင်တွင်း နေထိုင်ခြင်း
ဘေးရန်ကင်းကွာ ပြည်သာယာ။**

နမော တေ ဗုဒ္ဓ ပီရတ္ထ၊

နတ်တလူစာစဉ် - ၈

ကျေးဇူးတော်ရှင်
မဟာဗောဓိမြိုင်ဆရာတော်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

(ဉာဏ် ဝိဘင်္ဂ ကထာ)

စာစဉ်အမှတ်-၁၇၊ အတွဲ-၃

နတ်တလူသာသာနပြုအသင်းမှ

စီ စဉ် ထုတ် ဝေ သည် ။



ဖြန့်ချိရေး(ပင်မ)

ဦးခင်မောင်သန်း (ဥက္ကဋ္ဌ)၊ နတ်တလူသာသနာပြုအသင်း

ရန်ကြီးအောင်ရပ်၊ ဇီးကုန်းမြို့၊

ထန်းတပင်စာတိုက်၊ စစ်ကိုင်းတိုင်း

ဖုန်း-ဇီးကုန်း-၅၃

ရန်ကုန်ဖြန့်ချိရေး



သုဝဏ္ဏသျှပ်

သာသနာပြုစာစဉ်

၇၄၊ သာယာအေးလမ်း၊ ၃-ရပ်ကွက်

မရမ်းတုန်း၊ ရန်ကုန်မြို့။

ဖုန်း-၆၆၀၆၇၀

ပထမအကြိမ်

၁၃၆၄ ခုနှစ်၊ နတ်တော်လ

၂၀၀၂ ခုနှစ်၊ ဒီဇင်ဘာလ

- စာမူခွင့်ပြုချက်အမှတ် - ၄၆၇/၂၀၀၂ (၈)
- မျက်နှာဖုံးခွင့်ပြုချက်အမှတ် - ၅၆၃/၂၀၀၂ (၁၀)
- အုပ်စု - ၁၀၀၀
- မျက်နှာဖုံး - ဇင်မင်းလူ+အိုက်မွန်း
- စာစီ - "စံ" ကွန်ပျူတာ
- အတွင်းဖလင် - AZ
- စာအုပ်ချုပ် - ကိုတင်အေး(လှိုင်)
- အမှတ် - ၂၄၉၊လမ်း၄၀။

ထုတ်ဝေသူ

ဒေါ်မိုးကေခိုင်၊ ချိုတေးသံစာပေ

ရွှေနံ့သာကျေးရွာ၊ ပုလဲမြို့သစ် (၃)၊ မင်္ဂလာဒုံမြို့နယ်၊ ရန်ကုန်မြို့။

မျက်နှာဖုံးပုံနှိပ်

ဦးကျော်စိန်(မြ-၀၂၉၀၉) ကျောက်စိမ်းအောင်မိသတ်
အမှတ်-၁၇၁၊ ၃၃-လမ်း၊ ကျောက်တံတားမြို့နယ်၊ ရန်ကုန်မြို့။

အတွင်းပုံနှိပ်

ဒေါ်ထားထားကြည် (မြ-၀၆၀၁၃) ထင်အောင်မိသတ်
အမှတ် -၃၇၊ မအူပင်လမ်း၊ စမ်းချောင်းမြို့နယ်၊ ရန်ကုန်မြို့။

ထုတ်လုပ်ရေးအဖွဲ့

နတ်တလူသာသနာပြုအသင်း

အကျိုးဆောင်

အောင်ကျော်စံ

တန်ဖိုး - ၆၀၀ ကျပ်

မွမ်းမံဖန်တီးမှု - အိုက်မွန်း

ကျေးဇူးတော်ရှင် မဟာဗောဓိပြိုင်ဆရာတော်ဘုရားကြီးကိုယ်တော်တိုင်
ထုတ်ပြန်တော်မူသော ဝါဆိုတော်စဉ်အညွှန်း

စဉ်	ခုနှစ်	ဌာန	ဝါဆိုနေရာ	မှတ်ချက်
၁	၁၃၄၁	ရန်ကုန်	သာသနာ့ဗိမာန်	ရဟန်းဖြစ်စနစ်
၂	၁၃၄၂	သာစည်	ရွှေကျောင်းကုန်းတောင်	တောထွက်စနစ်
၃	၁၃၄၃	ဇင်းကျိုက်	ဇင်းကျိုက်တောင်	
၄	၁၃၄၄	ဇင်းကျိုက်	မင်းတစ်ရတစ်ပါးတောင်	သုံးဝါ
၅	၁၃၄၅	ဇင်းကျိုက်	ကျောက်ခမောက်ဂူ	
၆	၁၃၄၆	ဖူးကြီး	သံသုမာရတောင်	နှစ်ဝါ
၇	၁၃၄၇	ဖူးကြီး	သံသုမာရတောင်	
၈	၁၃၄၈	စစ်ကိုင်း	အရှေ့ပရက္ကမချောင်	နှစ်ဝါ
၉	၁၃၄၉	စစ်ကိုင်း	အရှေ့ပရက္ကမချောင်	
၁၀	၁၃၅၀	သာစည်	ရွှေကျောင်းကုန်း	
၁၁	၁၃၅၁	သာစည်	ရွှေကျောင်းကုန်း	သုံးဝါ
၁၂	၁၃၅၂	သာစည်	ရွှေကျောင်းကုန်း	
၁၃	၁၃၅၃	ပျဉ်းမနား	လက်လုပ်တောင်	
၁၄	၁၃၅၄	ပျဉ်းမနား	လက်လုပ်တောင်	သုံးဝါ
၁၅	၁၃၅၅	ပျဉ်းမနား	လက်လုပ်တောင်	
၁၆	၁၃၅၆	သုဝဏ္ဏသျှံ	ဘုန်းတော်ပြည့်တောင်	သုံးဝါ
၁၇	၁၃၅၇	သုဝဏ္ဏသျှံ	မဟာဗောဓိမြိုင်	(ရှမ်းပြည်နယ်၊
၁၈	၁၃၅၈	သုဝဏ္ဏသျှံ	မဟာဗောဓိမြိုင်	မိုင်းပျဉ်း)
၁၉	၁၃၅၉	ဇာတိမြေ	နတ်တလူ	တစ်ဝါ
၂၀	၁၃၆၀	ပြင်ဦးလွင်	ဝေဒလ္လ	တစ်ဝါ
				(ဒီးဒုတ်ဒုဌာအနီး)
၂၁	၁၃၆၁	ဂန့်ဂေါ	မရွှိမ ဓမ္မမောနိဂူ	တစ်ဝါ
				(လယ်ဓမ္မအနီး)
၂၂	၁၃၆၂	ဂန့်ဂေါ	မောနေယျတော	(စကားရွာအနီး)

ခေတ္တသီတင်းသုံးခဲ့ဖူးသောနေရာများ

စဉ်	ခုနှစ်	ဌာန	ဝါဆိုနေရာ	မှတ်ချက်
(က)	၁၃၄၃	ဇင်းကျိုက်	ရသေ့မဂူ	သုံးလခန့်
(ခ)	၁၃၄၅	ဇင်းကျိုက်	ဖရုံညာစခန်း	တစ်လ (ပန်းကုန်းရွာအနီး)
(ဂ)	၁၃၄၉	မိတ္ထီလာ	တောင်စဉ်	တစ်လ
(ဃ)	၁၃၆၀	ကျောက်ဆည်	ကျောက်ထီးတောင်	နှစ်လ
(င)	၁၃၆၁	ပုလဲ	ဝါးသုံးရုံစခန်း	၇၂-ရက်

မာတိကာ

◉	အဖွင့်	၁
◉	ဓမ္မတာမကင်းသော ဥာဏ်အရာများ	၃
◉	ဥာဏ်တို့ကိုဖြစ်ပွင့်စေရာအပိုင်း	၉
◉	အနုပဿနာတို့ဖြင့် ဥာဏ်ကိုဝေဖန်ခြင်း	
◉	သွေး၊ သည်းခြေ၊ လေ၊ သလိပ်တို့ဖြင့် ဥာဏ်များကိုပိုင်းခြားဝေဖန်ခြင်း	၁၇
◉	အားလုံးတို့၏သတိ	၂၉
◉	သတိ၏ကိုယ်ပွားများ	၃၃
◉	သတိနှင့်အသိတို့ တာဝန်ယူရာနယ်ပယ်များ	၃၉
◉	တပ်ဖွဲ့ပီပြင်တိုက်ပွဲဝင်အံ့	၄၃
◉	ကာယ စသည်တို့၏ အတွင်းပြင်နယ်စွဲများ	၅၁
◉	သွေးအကြောင်း ဝေဒနာက ကောင်းကောင်းသိ	၇၇
◉	သွေးတိတ် မတိတ် စိတ်ကအသိ	၉၃
◉	သွေးဆိပ်များ ကျမကျ ဓမ္မကသက်သေတည်	၁၀၃
◉	စကားဆုံး နိဂုံးဖူးတော့မည်	၁၃၁

အပွင့်အမှတ်

သတိ ပုဗ္ဗင်္ဂမာ ပညာ သမ္မာ သုဒ္ဓိဂတံ
ပညာစ သတိ ဝိဒ္ဓံသော သမ္မဟံ ဗနံ ဝေဂမ္ဘိ
ဒ္ဓိဟိဒီပေ ပါတုဘာဝေါ တုစ္ဆ သုညာဒီလက္ခဏော
အာဂတော လောကဿန္တပိ ဝဟေခံဟိ သစ္စံ ဓမ္မံ

ယော-အကြင်တရားလိုက်စား အရှင်သားသည်

သတိ ပုဗ္ဗင်္ဂမာ-သတိရှေ့သွားဖြူသော၊ ပညာ-ပညာယ-
အသိဖြင့်၊ သုဒ္ဓိဂတံ -အကျင့်၏ စင်ကြယ်ခြင်း၊စိတ်၏ စင်ကြယ်ခြင်း၊
အယူ၏စင်ကြယ်ခြင်း၊ သံသယမှစင်ကြယ်ခြင်း၊ အကျင့်လမ်းထား၏
စင်ကြယ်ခြင်း၊ အကျင့်လမ်းသွားပါ စင်ကြယ်ခြင်းဟူသော စင်ကြယ်
ခြင်းခြောက်မျိုးသည်၊ သမ္မာ-မမှားမထောင့် ဖြောင့်စွာ၊ ဂုဗိကြီးပွား
ခွင့်ရစေပါ၏။

နတ်တလူစာစဉ်

စ-ပခုံးထမ်းပြောင်း နောက်ဝင်အပေါင်းကိုလည်း ပြောပြပါ ဦးအံ့။

ပညာပုဗ္ဗင်္ဂမာ-အသိရှေ့သွားပြောသော၊ **သတိယာစ**အတွင်း လှေ့ဘိ အောက်မေ့သတိဖြင့်ကား၊ **သတိဝိဒ္ဓံ**သတိထိုးဖောက်အား ကောင်းခြင်း၊ **သမ္မဟံ**-ဉာဏ်ရွှင်ခြင်း၊ **ဗနံ**-တစ်ခဲနက် စိတ်စည်းလုံး မိခြင်း၊ **ဝေဂမ္ဘိ**-သိက္ခာအိမ် အရှိန်ကောင်းခြင်းများကိုပါ၊ **သမ္မာ**- အထက်သို့ဆန်မှန်စွာ၊ **ဝုစိ**-ဉာဏ်ရည်တိုးပွား အကျိုးများစေပါ၏။ **ဒွိဟိ**-သတိ အသိ နှစ်ဘက်ရှိတို့သည်၊ **ဒီပေ**-ထွန်းပလာပါမူကား၊ **တုစ္ဆသုညာဒီလက္ခဏော**ခန္ဓာ၏ အလကားကောင်အဖြစ်အထက်ဇီဝ အတ္တတို့မှကင်းသောအဖြစ်စသည်သူ့အသွင်မူရာလက္ခဏာများသည်၊ **ပါတုဘာဝေါ**-ထင်ရှားပြလာပါချေတော့၏။ **သောထိုတရားရှင်အဖို့**၊ **သစ္စံ**-အရှိကို အရှိ တည့်တည့်အသိ မိခြင်းကိုလည်းကောင်း၊ **ဓမ္မံ**- သဘောမျှသရုပ် ထုတ်ပြခြင်းကို လည်းကောင်း၊ **ဝဟေခံဟိ**- ရှင်းရှင်းလင်းလင်းထိုးထိုးထွင်းဖြင့်ထင်လင်းစေလျက်ကပင်၊ **လောကဿန္တံ**- လောကအဆုံးသို့၊ **အာဂတော**-ဆိုက်ရောက်ရပါတော့အံ့။



ဓမ္မတာမကင်းသော ဉာဏ်အရာများ

ရှင်တော်မြတ်ဘုရားသည်ညီတော်အာနန္ဒာမေးလျှောက်သော ကထာကိုအကြောင်းပြု၍ ဉာဏ်တို့၏ဓမ္မတာများကို ဟောဖော်ထုတ် ပေးခဲ့ပါ၏။ ဓမ္မာဒါသ ဟူ၍တည်း။

ထိုသို့ ဟောဖော်ထုတ်ပေးခြင်း၏ အကြောင်းရင်းမှာ ဘုရား ရှင်ကြွမြဲ ဒေသများသို့ ဒေသစာရိက္ခာချီတော်မူလေတိုင်းထိုဒေသများ မှ ရဟန်းတော်များ (လူဒါယကာများ)က၎င်းတို့သိလိုသောပုဂ္ဂိုလ်၏ အကြောင်း၊ အဆင့်၏အကြောင်းကို ဘုရားရှင်အားမေးလျှောက်ပေး ပါရန် ညီတော်အာနန္ဒာအား တောင်းပန်ရာမှ စတင်၏။

တစ်နေရာအရောက်တွင် ယခင်ရှိနေသော ရဟန်းကြီး ယခု ပျံတော်မူသွားပါပြီသူဘယ်အဆင့်ဖြင့် ဘယ်မှာရောက်ရှိနေပါသနည်း အမေး။ တစ်နေရာအရောက်တွင် ယခင်ရှိနေသောရဟန်းမကြီးယခု ပျံတော်မူသွားပါပြီ။ ထိုဘိက္ခုနီမကြီးဘယ်အဆင့်ဖြင့်ဘယ်မှာရောက် နေပါသနည်း အမေး။ သည့်အတူ တစ်နေရာကျ လူဥပသိကာကြီး၊

နတ်တလူစာစဉ်

နောက်တစ်နေရာကျလူဥပသိကာမကြီးများသေလွန်သွားကြရာတွင် ဘယ်အဆင့်ဖြင့်သေ၊ ဘယ်မှာနေ အမေးချည်းပင်။

ထိုသို့ ဒေသခံများကလည်း မေးဖန်များ တစ်ဆင့်အာနန္ဒာ ကလည်း မေးပေးရဖန်များလာလေသောအခါ အာနန္ဒာ... သူမေးတိုင်း သင်မေးနေရလျှင်လည်း သင့်မှာအချိန်မကုန်သင့်ဘဲ ကုန်ချေမည်။ သင်မေးတိုင်း ငါဖြေနေရလျှင်လည်း ငါ့မှာလည်းအချိန်မကုန်သင့်ဘဲ ကုန်ချေမည်။ သို့အတွက် နောင် သူလည်းမေးဖို့ မလို၊ သင်လည်း မေးဖို့မလို၊ ငါလည်းဖြေဖို့မလိုရန် ဤမလွဲနိုင်သော ဉာဏ်အဆင့် တက်နည်းကို နာခံပေရော့...။ ဤသို့အမိန့်ချတော်မူကာ ဉာဏ် အဆင့်ဆင့်တက်ပုံကို ဟောဖော်တော်မူခဲ့ပါ၏။ ထိုဟောဖော်ထားရာ ဉာဏ်စဉ်ဒေသနာသည်

- လူတစ်ဦး မိမိ၏ မျက်နှာပြင်ဝယ် အပြစ်အနာအဆာ ရှိမရှိ သိလိုရာ၌ဖြစ်စေ၊ အလှပြင်ဆင်ရာ၌ဖြစ်စေ၊ မိမိ၏ မျက်နှာအကြောင်း သိလိုလျှင် တန်ပြန်အရိပ်ပြဖြင့် ထင်ဟပ်ပြတတ်သော ကြည့်မှန်ကို အသုံးချရသည်ပမာ... ။

ယောဂီတစ်ဦးသည်လည်း မိမိရောက်သောဉာဏ်စဉ် မိမိခံစား ခွင့်ရနေသောဓမ္မအရသာအကြောင်းကောင်းကောင်းကြီးအသိမိလိုပါ လျှင် ဤဒေသနာတော်ဖြင့်သာ ချင့်တိုက်ကြည့်ရန် ဖြစ်၏။ ကိုယ် တိုင်လျှင် အသင့်ဆုံးဖြတ်တတ်ရန် ဖြစ်၏။ သို့ဆိုသော်... စရိုက်၊ ဉာဉ်၊ ဝါသနာများ အမျိုးမျိုးကွဲပြားနေကြရာအကြားမှ ဤဉာဏ်တွေ့ သဘောသွားကား အားလုံးတစ်သားတည်း ဖြစ်နေချေရာ ‘စံ’ကား

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

အဘယ်နည်း၊ ‘တည်ကိန်း’ကား အဘယ်နည်း။

ဤသည်မှာ ဤကထာရေးခြင်း၏ ပထမအချက်ပေတည်း။

တစ်ဖန် ဘုရားသာသနာတော်ရှိနိဗ္ဗာန်က(လွတ်မြောက်ခြင်း ရှိသော)လမ်းစဉ်အတိုင်း လူရော နတ်ပါ လိုက်နာကြရာတွင်လည်း၊ နတ်ကား . . .

သွေး၊ သည်းခြေ၊ လေ၊ သလိပ် အနှောက်(အပြစ်) မရှိသဖြင့် သိလွယ်၏။

လူကား ထိုလေးပါးတို့ အတိုးအဆုတ်ကြောင့်သရုပ်စဉ်မြင်ရန် မလွယ်။

ထိုစကားကလည်း ဤကထာရေးခြင်း၏ ဒုတိယအချက်ပေ တည်း။

တစ်ဖန်လည်း ဤလူမှာပင်လျှင် ဘုရားရှင်နှင့် ပက်ပင်းလည်း ကြိုဆံ့ခွင့်ရ၊ တည်ဆောက်ထားသောကိုယ်ခန္ဓာများကလည်းသာမန် လူ(၆-တောင်)(ကိုးပေ) အရပ်မြင့်သဖြင့် ရုပ်ဓာတ်ထွားကျိုင်း၊ ထိုရုပ် ဓာတ်မှိုနေသော စိတ်ဓာတ်ကလည်း ကြီးထွားကြောင့်

- အချို့ အကျဉ်းဟောပြု နာရုံမျှဖြင့် အဆုံးခေါင်ပေါက် တိုးလျှိုပေါက်ဖြင့် အသိရောက် **ဥဇ္ဈါဋီ**တစ်ခုခုတည်း။

- အချို့ အနည်းငယ်အကျယ်ပြု နာရုံမျှဖြင့်အဆုံးခေါင်ပေါက် အသိရောက် **ဝိပုစ္ဆိတည** တည်း။

- အချို့ နည်းခံကာ ရက်ပိုင်းလပိုင်းကျင့်ရုံမျှဖြင့် အားလုံး ပြီးစီး **နေယျ**တည်း။

နတ်တလူစာစဉ်

တစ်ဖန်လည်း သက်တမ်းတိုသည်နှင့်အမျှရုပ်ဓာတ်ကလည်း
၄-တောင်(၆ပေ) မျှပင် မပြည့်ချင်တော့သည့်အထဲ စိုပြည်ဝဖြိုးခြင်း
မရှိ စားခွင့်ရအစာများကလည်း ဩဇာသတ္တိ ညံ့ဖျင်း၊ ဥတုကလည်း
အပူညှဉ်းညှဉ်းခံနေရသော ဤမှာဘက်လူသားများ

အချို့ရက်ပေါင်းများစွာ နာရီပေါင်းများတို့ ကြာမြင့်စွာ ကျင့်ကြံ
နေကြ၏။

အချို့လပေါင်းများစွာ နေ့ရက်ပေါင်းများတို့ ကြာမြင့်စွာ ကျင့်
ကြံနေကြ၏။

အချို့နှစ်ပေါင်းများစွာ လငင်ပေါင်းတို့ ကြာညောင်းစွာ ကျင့်
ကြံနေကြ၏။

သို့တိုင်အောင်လည်း လမ်းဆုံးခေါင်ပေါက် တိုးလျှိုပေါက်မဆို
ထားဘိ၊ သာသနာတော်အရိပ် စိတ်ချလက်ချပင် ခိုခွင့်ပင်မရကြ။
ရသူကား အသင့်အတင့် အနည်းစု၊ ဤသည်မှာလည်း ဤကထာ
ရေးရန်ဖန်လာခြင်းထဲတွင် တစ်ခုအပါအဝင်တည်း။

ပါရမီတို့၏ အနုအရင့်လိုက်၍ သဒ္ဓါစသည် ဓာတ်ခံပြည့်
အသင့်ရှိပြီး ဖြစ်နေခြင်း၊ စရိုက်ရိုင်းမှစရိုက်ယဉ်သို့ ပြောင်းပြီးဖြစ်နေ
ခြင်း ထိုအကြောင်းခံများကြောင့်ဆိုသော အကြောင်းပြချက်များကား
အခြားနေရာများ၌ ရေးခဲ့ပြီးသားရှိနေခဲ့၏။ ထိုအကြောင်းခံများနှင့်
ပေါင်းလျှင် အကြောင်းခံပေါင်းများစွာ ဖြစ်လာချေ၏။ တစ်ဖန်
ဉာဏ်အဆင့်ဆင့်တို့ သိက္ခာအရှိန်အဟုန်မြင့်မြင့်သလောက်တက်လာ
ရပုံများကိုလည်း အခြားနေရာများစွာတို့၌ ရေးခဲ့ပြီးသားပင် ရှိနေခဲ့၏။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

သို့ကြောင့် ဤ၌ ထိုအကြောင်းပြနှင့် ထိုဓာတ်ပုံများ ကျော်လွှားထား ခဲ့မည်။ ဆိုခဲ့ပြီးများနှင့် ပေါင်းစပ်ကာ လေ့လာရုံမျှရှိတော့သည်။

ဤ၌ကား ထိုဉာဏ်အဆင့်တို့ ဖြစ်ပေါ်လာပုံနှင့် ယင်းတို့၏ အတွင်းခံအကြောင်းရင်းကိုမျှသာ စိစစ်ဝေဖန်ပြမည်။ ဤ၌တိုက်တွန်း လိုသည်မှာ လေ့လာရာ၌ ဉာဏ်ပါဖို့ပင်၊ ဉာဏ်မပါက အငြင်းပွား စရာများတွေ့လာရမည်။

ငါတို့ ဇင်းကျိုက်တောင်ရှိနေစဉ်က အငြင်းပွားမှုလေးတစ်ခု အလှူပွဲတစ်ပွဲဝယ် သံဃာတော်များအိမ်ရှင်ကျောင်းတစ်ကျောင်းဝယ် ပေါင်းဆုံမိကြ၏။ ပရိယတ်ဝန်ဆောင်ပဋိပတ်ဝန်ဆောင်စုံလင်လှ၏။ ထိုစဉ် ပဋိပတ် ဝန်ဆောင်ကနိဗ္ဗာန်ဆိုတဲ့စကားလည်းပဲပညတ်ပဲရှိပါ သေးတယ်။ ဤသို့ဆို၏။ တစ်ဖန် ပဋိပတ်ဝန်ဆောင်က စိတ်၊ စေတသိတ်၊ ရုပ်၊ နိဗ္ဗာန်လေးတန် ပရမတ် ဆိုထားရာ ဘာကြောင့် ပညတ်ဖြစ်ရမှာလဲ ဖြင့် ငြင်း၏။ မဆုံးပြီ။ ဤ၌ သိစေလိုသည်မှာ ဉာဏ်စကား ဉာဏ်နားမပါဘဲ နားထောင်ခြင်းပင်။ ထိုသို့ မဖြစ်စေရန် ကြိုတင်တောင်းပန်လို၏။ ဖြစ်နိုင် မဖြစ်နိုင် အဖန်ဖန် သဘာဝယုတ္တိ အာမဂယုတ္တိများဖြင့် ချင့်ကြည့်စေလို၏။ တစ်ဖန်သည် ရဟန်းကြီး ဘက်က ဝန်ခံလိုသည်မှာလည်း စာအုပ်များကြည့်၍ရေးခြင်းမဟုတ်။ တကယ့်ဟုတ္တိ ပတ္တိမြင်၍လည်းမဟုတ်။ ဖြစ်နိုင်၏။ ဖြစ်နိုင်ချေရှိ၏။ ယုတ္တိတန်၏။ ဤအတွေးဤအသိများဖြင့်သာဝေဖန်ထားခြင်းဖြစ်၏။ သို့ကြောင့် အကျအထာကောက်၍ ဝေဖန်ခြင်းအစား အဖြစ်မှန် ထောက်ပြ၍ အကြံပေးခြင်းကို အမြဲကြိုဆိုနေမည်ဖြစ်၏။ ပရိယတ် အခြေခံ ပဋိပတ် အဖြေဉာဏ်ဖြင့် ပညာရှင်တို့ သုံးသပ်ပေးစေလို၏။

နတ်တလူစာစဉ်

ဘုရားရှင်၏အဆုံးအမတော်များသည် နိယျာနိကလမ်းသို့ သွားလိုသူများအတွက် အားလုံး ပြည့်စုံပြီးသားဖြစ်၏။ “လိုသေးသည်လည်း၊ ပိုသွားပြီဟူ၍လည်း မရှိ”။

သို့ကြောင့် “ဖြည့်စွက်ရန်လည်းမလို၊ နှုတ်ပယ်ရန်လည်းမလို”။ သည့်အပြင်

ထိုဘုရားအဆုံးအမတော်ကိုလျှင် စာပေပညာရှင်တို့ အနက်သဘာဝဖွင့်ပြထားသည်မှာလည်းအဋ္ဌကထာအစအနုမဇုလက်သန်းအဆုံးအထိ စုံတကာစေရိပြီးဖြစ်၏။ သို့ကြောင့်...

ဤကထာ ထိုစာများနှင့် မူကွဲပြားသော် ဝါဒတစ်မျိုးခြားဖြစ်နေလေရာ၏။

နောက်နှောင်းလူတို့ တမူခွဲ၍ ဝါဒတစ်မျိုး စွဲစရာရှိနေ၏။ ထိုသို့ မဖြစ်စေရန် ဤကထာ၏ဆိုလိုချက်များဘုရားစကားနှင့်သော်လည်းကောင်း ဘုရားစကား ထပ်ပွားပွားထားသော ပညာရှင်တို့၏ စကားနှင့်သော်လည်းကောင်း ကွဲလွဲနေပါက ဖြူပြင်ပေးကြပါရန် ပညာ ရှင်များအား အပ်နှံပါ၏။ တက်တက်စင်မှ မဟုတ်ကုတ်ဖဲ့တွေ့လျှင်ပင် ပြင်ပေးကြရန်ဖြစ်၏။

တစ်ဦးတည်း မနိုင်။ အများဝင်ကိုင်ပေးရခြင်းပမာတည်း။

တစ်ယောက်တည်းမပိုင် အများပိုင်ကိုင်သုံးသော ထုံးပမာတည်း။

၁၃၆၂ ခုနှစ်၊ ကဆုန်လဆန်း ၁ ရက်နေ့၊ မောနေယျတော။



နတ်တလူစာစဉ်

၁။ ဉာဏ်တို့ကို ဖြစ်ပွင့်စေရာအပိုင်း

ဤအပိုင်းသည် ဤကထာ၏ ခေါင်းစီးမာတိကာပမာ ဉာဏ်တို့ကို ဖြစ်ပွင့်စေရာ၊ ဉာဏ်တို့ကို ကယ်တင်ရာ၊ ဉာဏ်တို့ကို သန့်စင်ရွေးထုတ်ရာများကို စိစစ်ပြရာအပိုင်းတည်း။ ထိုသို့ပြရာ၌

၁။ သိက္ခာသုံးဆင့်တို့ဖြင့် ပိုင်းခြားဝေဖန်ခြင်း

၂။ အနုပဿနာ လေးချက်တို့ဖြင့် ပိုင်းခြားဝေဖန်ခြင်း

၃။ သွေး၊ သည်းခြေ၊ လေ၊ သလိပ်တို့ဖြင့် ပိုင်းခြားဝေဖန်ခြင်းအားဖြင့် အဆင့်သုံးဆင့် ခွဲခြားကာ စိစစ်ဝေဖန်မည်။

ထိုတွင် သိက္ခာသည် သင်ခြင်း၊ ကျင့်ခြင်း၊ သိစေခြင်းတို့ကို တာဝန်ခံရရာ သင်ခြင်း သိက္ခာကား ဆရာသမားတို့ထံမှောက်ရောက်စဉ်ကပင် ပြီးမြောက်ခဲ့ပြီးဖြစ်၏။ သို့ကြောင့် ဤကိုယ်တွေ့အပိုင်း၌

နတ်တလူစာစဉ်

စာရင်းမသွင်းတော့ပြီ။

ဤကိုယ်တွေ့ပိုင်းသည် တကယ်ကျင့်ခြင်းစရဏ၊
အဟုတ်သိ သိခြင်းဝိဇ္ဇာတို့ဖြင့် သွားလမ်းထွင်ရ၏။

ထိုနှစ်ခုတို့အကြား ပေါင်းကူးတံတားသဖွယ်ဖြစ်သော
အတည် များ ထွန်းကားသထက် ထွန်းကားလာရန် အားသစ်ရ၏။
သို့မဟုတ်...

သီလခေါ် အမှတ်မှအမှတ်၊ ထပ်၍ ထပ်၍ကျင့်ခြင်း၊
သမာဓိခေါ် အမှတ်၏နယ်အတွင်းအသိသွင်းထားပေးပြီးခြင်း။

ပညာခေါ် အမှတ်ပြသည့်နေရာက သူ့အရှိအတည့်သိသာလာ
စေခြင်း။

ဤသည်ပင် သိက္ခာရှင်အတွက် သိက္ခာတင်ရခြင်းတည်း။ ဤ
သည်ပင် တရားရှင်အတွက် တရားခွင်ဝင်ရခြင်းတည်း။ ထိုသိက္ခာ
သုံးဆင့်တို့တွင် အကျင့်သီလကား ကိုယ်နှုတ်တို့ကို တာဝန်ယူထိန်း
သိမ်းပေးရပြီး၊ ၎င်းတို့ကိုကိုင်၍ အပိုင်ကျူးလွန်လေ့ရှိသော **ဝိတိက္ကမ**
- လွန်ရာမှ အကျူးကိလေသာများကို ကာကွယ်မည်။

အတည်သမာဓိကား... စိတ်သန့်စင်မှုကို တာဝန်ယူ ကွပ်ကဲ
ပေးရပြီး စိတ်ကို ကိုင်၍ ယိုင်အောင် နဲ့ တတ်သော
ပရိယုဋ္ဌာနကိလေသာ အတွေးဖြင့် ထကြွမှုကို ကာကွယ်မည်။

အရှိသိပညာကား... အစွဲဖြင့် ခန္ဓာထဲ အမြဲလိုက်ပါနေသော

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

အနုသယကိလေသာ များကို

(က) အာရုံမှီများကိုကား ဝိပဿနာဉာဏ်ပညာဖြင့် နှုတ်သိမ်းမည်။

(ခ) သဏ္ဍာန်မှီများကိုကား ဆိုင်ရာမဂ်ပညာများဖြင့် ရုပ်သိမ်းမည်။

ဤသို့ဆိုပြရာ၌ ကိုယ့်ဖာသာကုလားဖန်ထိုး ကိုယ့်ဖာသာပင်ကိုးချိုးယူပမာ၊ ဘောပင်ထိပ်မှင်စက်ချရုံဖြင့် အလွယ်တကူပြီးစီးခွင့်ရသော်လည်း တကယ်အဟုတ်အားထုတ်ရာ၌ကား ထင်သလောက်မလွယ်။

- သဘောမသိ သူ့အကြော မဖမ်းမိဖြစ်နေက ဘဲဥအစရှာရသည်ထက်ခက်မည်။

- သဘောရိပ်မိ သူ့အကြောသိလာသောအခါတွင်မူကားငှက်ပျောသီးအခွံ ခွာစားရသည်ထက် လွယ်သည်။ သို့ကြောင့် အားသစ်စ၏ ခဏိကသမာဓိအပိုင်း၊ အားတစ်ဝက်ပြု၏ ဥပစာရသမာဓိအပိုင်းများတွင် ကင်းခြေများခရီးသွားနည်းပမာ ထိုသုံးဆင့်သောသိက္ခာ (ကျင့်စရာများ) ရှေ့စိတ် နောက်စိတ်ကကျ၍လည်းကောင်း၊ ရှေ့သိက္ခာ နောက်သိက္ခာက ဝင်ပါ၍၎င်း စိတ်နှင့် သိက္ခာ၊ ခြေရာချင်းစပ် အချင်း ချင်းကပ်ဖြင့် ကုပ်ကပ်တက်ကြရသည်။

သို့တိုင်လည်း ရှေ့တိုးသလောက် နောက်လန်နေတတ်သည်။ အားဖိသလောက် အပြင်ရောက်နေတတ်သည်။ အသွားထန်သလောက်

နတ်တလူစာစဉ်

အတားကားပြန်နေတတ်သေးသည်။ ဤနေရာထိုသိက္ခာသုံးဆင့်တို့ကို

(က)သီလ သိက္ခာတွင်လည်း

၁။ မနော၊ ဝစီ၊ ကာယ အားဖြင့် ကံသုံးဆင့်ရှိချေရာမနောကံ
လက်လွှတ်၍ နှုတ်ကိုယ်တို့ချည်း မလုံလောက်ရာပြီ။
အမိန့်ပေး ဗိုက်လက်သပ်မွေး အစေခံတပည့် ဒဏ်ပေး
နေသည်ပမာ ထင်မည်။ အပ္ပမာဒ သတိမရှိ။ မနောကား
မမိ၊ မနောမမိလျှင် ထိုမနောသည် အတွေးဖြင့်ပြန်၍
လှန့်တော့မည်။

• အဘိဇ္ဈာ - တရားတခြား နှစ်ပါးစလုံး ကုန်းမွေ့သော
ပျံ့စိတ်ဝင်လာမည်။

• ဗျာပါဒ - မကျေချမ်းစိတ် ဖိတွန်းတွန်းလိုစိတ်များဖြင့်
ပူစိတ်လည်းဝင်လာမည်။

• မိစ္ဆာဒိဋ္ဌိ - ငါ၊ ငါ၊ ငါ ဟူသော ငါဝင်ရှုပ်စိတ်များဖြင့်
အထိတ်တလန့် လုပ်လာမည်။

သို့ကြောင့် အတွေးဆို ရေးရေးမျှ မဝင်သာအောင် အကျင့်
သိပ်သည်းရမည်။

၂။ တစ်ဖန် ဝစီကံကလည်း အတွေးဝင် ပြောချင်လာတတ်
သည်။ ထိုအပြောသည်

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

တရားသမား၌ မုသားပြောလွတ်ကင်းသည်ကများ၏။ အချင်းချင်း ကုန်းချောမှု ဆဲရေးတိုင်းထွာမှုများလည်း လွတ်ကင်းသည်သာ ဖြစ်၏။ မလွတ်ကင်းသည်မှာ အရေမရ အဖတ်မရသောသမ္မပ္ပလာပဝစီဒုစရိုက်ပင်တည်း။

(က) မယ်မယ်ရရ တရားမတွေ့သိသူက အလုပ်စိတ်ဝင်စားစကားပြောသည်။

(ခ) ဟုတ္တိ ပတ္တိ တရားတွေ့သိသူက အလုပ်စိတ်ဝင်စားလွန်းစကားညွှန်းတော့သည်။

ဝစီမလုံ အိတ်ပေါက်နှင့် ဖားကောက်နည်းပမာအရာမရောက်ပြီ။ ပထမအထိုင်က မှတ်အားများ စကားနောက် ရောပါသွားတော့သဖြင့် ဒုတိယသို့ အကူမရောက်ပြီ။

- အမှတ်က စိတ်ငြိမ်လာရန် နှလုံးအိမ်နှင့် ဘဝင်လေများ မလှုပ်ရှားရန် ဖိအားပေး။

- အပြောက စိတ်ထလာရန် နှလုံးအိမ်နှင့် ဘဝင်လေများကို ဖွပေး ဆွပေး။

ထိုအမှတ် ထိုအပြောတို့ သဘောကား လက်နှင့်ရေး ခြေနှင့်ဖျက် နှစ်ဦးပမာသာ။

သို့ကြောင့် အပြောမှန်သမျှ နည်းနည်းမျှ မရောမိရန် စိတ်ကို သိမ်းဆည်းပေးရမည်။

နတ်တလူစာစဉ်

၃။ တစ်ဖန် ကာယကံ ကလည်း နှုတ်နှင့် အားမရေ၊ ပြုလာတတ်သည်။ ထိုဇ၊ပြခြင်းလည်း သူ့အသက်သတ်ခြင်း သူ့ဥစ္စာမပေးဘဲရယူခြင်း၊ ကာမမှောက်မှားခြင်းဟူသော ရွာတွင်းသုံး ကာမမှုဒုစရိုက်များကား တရားဌာနဖြစ်နေသဖြင့် ကင်းရှင်းကြမည်။ မကင်းရှင်းသည်မှာ မျက်စိကစားခြင်းနှင့်တကွ ခြေအငြိမ်မနေ လက်အငြိမ်မနေမှုများပင် ထိုမငြိမ်သောကစားခြင်းများသည် မျက်စိက စိတ်ကို ပြင်ပသို့ ခိုးထုတ်ပေးတတ်ပြီး၊ ခြေလက်အင်္ဂါများက ကာယဝိဝေကခေါ် ကိုယ်တိတ်ဆိတ်ခြင်းကို ဖျက်ဆီးတတ်၏။ ကိုယ်မငြိမ် စိတ်ဣန္ဒြေမည်သို့ ရမည်နည်း။

သို့ကြောင့် ကိုယ်လှုပ်ရှားမှုမှန်သမျှ အမှတ်ဆက်အကွက်ချ၍ ဟန့်တားနိုင်ရမည်။

ထိုသို့ ကံလုံးစုံ အကုန်လုံးမှ သိက္ခာတင် သီလအရာဝင်မည်။ သိက္ခာရှင် သမာဓိသို့လည်း တွန်းအားများဖြင့် အထောက်ကူပြုသာမည်။ သို့မဟုတ်ပါက...

- မနောပေါက်သော် ဘူးပေါက်နှင့် ရေသယ်နေသည်ပမာ ဖြစ်တော့မည်။
- ဝစီပေါက်သော် အိတ်ပေါက်နှင့် ဖားကောက်နေသည်ပမာ ဖြစ်တော့မည်။

ကာယလှုပ်ရှားသော် ခြင်းကြားကြီးနှင့် ရေသယ်နေသည်ပမာ

နတ်တလူစာစဉ်

ဖြစ်တော့မည်။

သို့မဟုတ် အချိန်ကုန်၊ လူမော မဂ်ဇောမကျ ဖိုလ်မရဖြင့် ပြန်ကြရတော့ခြင်း။

(ခ) သမာဓိ သိက္ခာတွင်လည်း

သတိ၊ ဝီရိယ၊ သမာဓိအားဖြင့် သုံးဆင့်ပင်ရှိနေချေရာသမာဓိ လက်လွှတ်၍ သတိ၊ ဝီရိယ နှစ်မျိုးတို့ချည်း မလုံလောက်ရာပြီ။ သတိက တွင်တွင်မှတ်ပေးနေသည်။ဝီရိယကရှေ့ကကြိုခေါ် နောက်က တွန်းပေးနေသည်။ သို့တိုင်အစတွင် ခေါင်းအေးခြင်း စိတ်အထိုင်ကျ ခြင်းဖြင့်ရသော တည်စိတ်မမွေးဘဲ ကြိုးစားက ပြာပုံ ခဲကျပမာ ပျံ့လွင့် စိတ်ဖြင့်သာ အချိန်ကုန်ရာ၏။

- ငါမပါ သူမစွက် လောဘ၊ သောက မဖက်မှ စိတ်အထိုင် ကျသည်။

- ရှေ့ရောက်နောက်ပြေး မည်သည့်အရာကိုမျှ မတွေးမှစိတ် အေးရသည်။ ထိုစဉ်

- (၁) ကာယိကဝီရိယသည် မိမိအလုပ်ခွင်သုံး ကာယစုသို့ အားသွင်း၍ ရှေ့မှနေ လမ်းခင်းပေး။
- (၂) ပွားပို့မှု သတိကလည်း ထိုကာယစု အနီးကပ် ကြည့်ရှု ၍ မှတ်ချက်သွင်း။

နတ်တလူစာစဉ်

- (၃) စေတသိကဝီရိယကလည်း ပွားပို့မှုသတိနှင့် အလုပ်ဝင်
ကာယစု ပူးကပ်နေရန် နောက်ကနေ တွန်းအားပေး။
- (၄) အောက်မေ့မှု သတိကလည်း ထိုကာယစုအတွင်းမှနေ
ကပ်ရှု၍ သိမှုကိုဖော်ထုတ်။

ဤသို့လျှင် သတိနှင့်ဝီရိယ နှစ်တွဲ စိတ်အထိုင်ကျခေါင်းအေး
မှုကို အခွင့်ကောင်းယူ၍ အားခဲတတ်မှသာ သတိလည်းတည်၊ အသိ
လည်းတည် စိတ်ဖွဲ့ချည်ပြီး ရနိုင်သည်။ သမာဓိအကူမဝင်ဘဲ ကြွိုးစား
က စိတ်ငြိမ်ဝပ်ပိပြားမှုလွဲချော်ရတတ်၏။



၃။ သွေး၊ သည်းခြေ၊ လေ၊ သလိပ်တို့ဖြင့် ဉာဏ်များကို ပိုင်းခြားဝေဖန်ခြင်း

သွေး၊ သည်းခြေ၊ လေ၊ သလိပ်တို့ဖြင့် ဉာဏ်များကို ပိုင်းခြား
ခွဲဝေရာ၌

ဤသွေး၊ သည်းခြေ၊ လေ၊ သလိပ်တို့ကား... ပြီးခဲ့သောသိက္ခာ
များကဲ့သို့ ကံစိတ်တို့ချည်း ပြီးစီးသောအရာလည်းမဟုတ်။

အနုပဿနာများကဲ့သို့လည်း သူ့ကြောင့် ကိုယ့်ကြောင့်ဖြစ်လာ
သော အရာများလည်းမဟုတ်။

သို့ကြောင့် ယင်းတို့ကဲ့သို့သော အလုပ်မျိုး မလုပ်ကြပြီ။

စင်စစ် ထိုသွေး၊ သည်းခြေ၊ လေ၊ သလိပ်တို့သည် ကံ၊စိတ်၊
ဥတု၊ အဟာရဟူသော လေးပါးဆုံအကြောင်းများကြောင့် ဖြစ်ရသော

နတ်တလူစာစဉ်

အိမ်တွင်းပုန်း အလုပ်သမားများချည်း ဖြစ်ကြ၏။

အလုပ်သမား ဆိုသော်လည်းဆိုင်းဘုတ်သာချိတ်၍ အလုပ် မလုပ်သော အလုပ်သမားမျှသာ။ ၎င်းတို့အလုပ်မှာ ကိလေသာ သံယောဇဉ် နီဝရဏ စသည်အယုတ်တရားများ ခန္ဓာတွင်းကွင်းဆင်း ကြကာ ရှုပ်သမျှအလုပ် အကုန် ကုန်းကျုံးလုပ်ရာတွင် အိမ်ရှင်အဖြစ် (ခေါင်းအဖြစ်) လက်ခံသောအလုပ်ပင်။ သို့ကြောင့် သိက္ခာရှင်များ နှင့်ဆန့်ကျင်ဘက်။ ထိုလေးပါးတို့တွင် သွေးနှင့်လေကား အခရာ၊ အညှာတည်း။ သည်းခြေ သလိပ်တို့ကား အရံအကူတည်း။

- စရိုက်မှန်သမျှ သွေးများနှင့်သာ ဆက်ဆံ၏။
- ညဉ့်မှန်သမျှလည်း သွေးအလိုက် စရိုက်ဝင်ရာနှင့်အတူ ဝင်၏။

ထိုစရိုက်သွေး ညဉ့်သွေးများကား

သတ္တဝါအဖြစ်ဖြင့် သံသရာခရီး အတိုအားဖြင့်အရှည်အားဖြင့် လှည့်လည်ခဲ့ စုဆောင်းခဲ့ရာမှ ပါသမျှတို့ကို အသီးအရွက်တို့ဖြင့် ဝေဝေဆာဆာကြီး ဖြစ်ပွားနေသော သရက်ပင်ထီးထီးကြီးသည် သရက်စေ့၏ထိပ်ဝမှာပင် ရှိနေပါသည်ပမာ။

ဖြစ်ပွားခဲ့သမျှ ခန္ဓာတိုင်း၌ အငွေ့သတ္တိစု အနုသယအဖြစ် ကိန်းအောင်းလာပြီး ဤဘဝကူးခါနီးတွင်လည်း ပဋိသန္ဓေစိတ်က အစွဲဖြင့်ယူလာခဲ့ရာ ထိုအနုသယဗီဇသတ္တိကား ဘဝစကတည်းက

နတ်တလူစာစဉ်

ဉာဏ်စဉ်တို့ကိုအုပ်စုခွဲ၍ဝေဖန်ခြင်းများ

ပါလာပြီးဖြစ်နေ၏။ ကလလရေကြည်မှ အဆင့်ဆင့်သွေးများ ကိုယ်ထည်များ ထင်ရှားလာသလောက် သူလည်း ဝေဆာလာ၏။

သွေးအားမဝင့် အရွယ်မရင့်မှီ ဗီဇေတ္တိဖြင့် ငြိမ်ကုပ်နေ၏။

သွေးအားဆူပွက် အရွယ်တက်လာလျှင်ကား စရိုက် ဉာဉ်တို့ဖြင့် ဧပြနေတော့၏။

သို့ကြောင့် သွေးကားစရိုက်တို့ကို မွေးဖွား၏။ လေကားစရိုက် သွေးတိုးရန် လှုံ့ဆော်နေရကာစရိုက်များ၏အဖအရာတည်၏။

ဉာဉ်စရိုက်တို့ လှုပ်ရှားလျှင် ဖခင်လေ အငြိမ်မနေနိုင်။

ဖခင်လေဆော့ကစား၊ မိခင်သွေးလည်း ခြေကားရားလက်ကား ရားပင်။

တစ်ဖန် ၎င်းသွေးလေတို့ကြောင့် ဖြစ်ရသောစိတ်သည် သွေးလေတို့၏ ထန်အလိုက် မာန်ဝင်လာတတ်ချေရာ။

(က) ရေ၊ မြေနှင့်ဆက်ဆံသောသွေးက ရာဂစရိုက်ကို တိုက်ရိုက်တာဝန်ခံ၏။

(ခ) လေ၊ မီးနှင့် ပတ်သက်နေသော လေက ဒေါသစရိုက်ကို တိုက်ရိုက်တာဝန်ခံ၏။

၎င်းတို့နှင့်မကင်းရာ မကင်းကြောင်းများကိုလည်း ၎င်းတို့ထဲ ဆွဲသွင်းရ၏။

တစ်ဖန် သည်းခြေနှင့် သလိပ်တို့ကား အရေးပါသော နောက်

လိုက်အဖော်များတည်း။

စရိုက်၊ ဉာဉ်တို့၏ ထက်မြက်ခြင်းသည် အမှတ်သည်းခြေ
ကြောင့်၊

စရိုက်၊ ဉာဉ်တို့ ဖုံးလိုရာ ပိတ်ကာ ကာဆီးခြင်းသည် သလိပ်
ကြောင့်၊

ထိုနှစ်ခုတို့ ဖြစ်ပွင့်လာရသော စိတ်အစဉ်များအား

(က) သည်းခြေကြောင့်ပင် ကြိုက်ဆွဲ မကြိုက်ဆွဲ မသိစွဲ
ငါစွဲ အားကြီး၏။

(ခ) သလိပ်ကြောင့်ပင် မောဟစရိုက် မသိလိုက်ဖာသာ
ဖြစ် စေ၏။

မသိမှုအဝိဇ္ဇာ သုံးမျိုးတို့တွင် တွေဝေမိန်းမောခြင်း ပင်မကား
သလိပ်ထူပြောခြင်းလျှင် အရင်းခံရှိ၏။ ထိုင်းမှိုင်း ပျင်းရိခြင်းကိုလည်း
ဖြစ်စေ၏။ သွေးလေ အသွားအလာများကိုလည်း ပိတ်ဆို့ပေးကာ
တက်စိတ်မှ ကျစိတ်သို့ပြောင်းပေးတတ်၏။ သို့ကြောင့်

၎င်းတို့လေးမျိုးသည် သင်္ခါရလေးမျိုးတို့ ပို့ပေးနေသော ရိက္ခာ
များကိုယူ၍ ရာဂ၊ ဒေါသ၊ မောဟ၊ စရိုက်များနှင့်တကွ ၎င်းတို့နောက်
လိုက်များကိုပါ အိမ်သွင်းလက်ခံကာ

ကိုယ်ဖြင့်လည်း ဒုစရိုက်အမျိုးမျိုး ချိုးဖောက်စေသည်။

နှုတ်ဖြင့်လည်း ဒုစရိုက်အမျိုးမျိုး ချိုးဖောက်စေသည်။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

စိတ်ဖြင့်လည်း ဒုစရိုက်အမျိုးမျိုး ချိုးဖောက်စေသည်။

ကြံသမျှကိစ္စ သူတို့နှင့်မကင်း ပြောသမျှ ပြုကျင့်သမျှလည်း သူတို့နှင့်မကင်း။

- ကိလေသာသံယောဇဉ် စသည်များကို အိမ်ရှင်အဖြစ် လက်ခံ၍ မိမိအိမ်တွင်း အတူနေစိတ်နှင့် တိတ်တဆိတ် ဆက်သွယ်ပေးသော ထိုလေးမျိုးတို့ကို

- စစ်မှန်သော သာသနာတော်နှင့် လူ့အဖြစ်ကြံ့ခွင့်ရစဉ်

- စစ်မှန်သော ဆရာသမား၏အကူဖြင့် လူ့ကျင့်ကျင့်ခွင့်ရစဉ်

ဤအခွင့်အရေးများကြောင့် ပြောင်းလဲသော သွေး၊ သည်းခြေ၊ လေ၊ သလိပ်အဖြစ် တော်ဝင်ဖြစ်စေလိုက်သောအခါ

ရာဂကျင့်မှ သဒ္ဓါကျင့်သို့ စရိုက်များပါပြောင်းလဲလာ၏။

ရာဂကား ကိုယ်ကောင်းဖို့သာယုံ၏။ သဒ္ဓါကား သူကောင်းကို ယုံ၏။ ဆန့်ကျင်ဘက်။

ဒေါသကျင့်မှ ပညာကျင့်သို့ ပြောင်းလဲလာ၏။

ဒေါသကား သူ့အပြစ်ကြည့်၏။ ပညာကား ကိုယ့်အပြစ်ကိုယ် ကြည့်၏။ ဆန့်ကျင်ဘက်

မောဟကျင့်မှ ဝိတက်ကျင့်သို့ ပြောင်းလဲလာ၏။

မောဟကား တွေ့လျှင်တွေ့ မတွေ့လျှင် ပြေး၏။ ဝိတက်ကား တစ်ခုဆိုတစ်ခု စုစည်း၍ကြံ၏။ ဆန့်ကျင်ဘက်...။

နတ်တလူစာစဉ်

ထိုတွင် ရာဂ၏စရိုက်ဉာဉ်သည် အလိုရမက်ကြီးလွန်းရကား အာရုံဝတ္ထုတစ်ခုခု မြင်လိုက်ရသည်နှင့် ကောင်းမကောင်း အဆုံးထိ လိုက်မကြည့်နိုင်။ မြင်ရာမှပင် ဖမ်းကြိုက် ဖမ်းသိမ်းပိုက်ပြီး လွှတ် လိုက်ချည်းသာ။

သဒ္ဓါကား ထိုသို့မဟုတ်ပြီ။

တစ်ဖက်ပုဂ္ဂိုလ်သို့ အာရုံယူစဉ်ကပင် အကျင့်သိက္ခာ၌သာ နားသက်သဖြင့် မကပ်ငြိ။ ထိုတစ်ဖက်ကောင်းစားရေးသို့သာ စိတ် အားသာနေတော့သဖြင့် ကိုယ်ကျိုးစွန့်ပြီ။

- တစ်ဖန် ဒေါသစရိုက်ဉာဉ်သည် အမျက်ထန် မာန်ကြီးလွန်း လှရကား အာရုံဝတ္ထုတစ်ခုခု မြင်ကြားရမိတိုင်း အဆုံးထိမစောင့် နိုင်တော့ဘဲ ထိုနေရာမှပင် တိုက်ခိုက်လွှတ်လိုက်သည်ချည်းသာ။

- ပညာကား ထိုသို့ မဟုတ်ပြီ။

ဖြစ်လာသောပြဿနာ၊ တွေ့လာရသော အရာဝတ္ထုတိုင်းတို့၌ မိမိ၏ အတွင်းထဒေါသမာန်ကို သတိဖြင့် ခုခံနှိမ်နင်းပြီး တစ်ဖက် အတွင်းလေ့လာရေး ကွင်းဆင်းကြည့်၏။ အတွေ့ပေါ် အတွေးတင် ဆင်ခြင်ဉာဏ်ဝင်ကြည့်၏။ ပြီးမှသာ ဆုံးဖြတ်ချက်ဖြင့် ဆက်ဆံ၏။

- မောဟစရိုက် ဉာဉ်သည်ကား ထိုရာဂဒေါသတို့ကဲ့သို့ တက်သွေးမှဖြစ်သော အရာမဟုတ်ရကား တက်စိတ်မဟုတ်၊ ကျစိတ်၊ တွေ့စိတ်။ သို့ကြောင့် မည်သည့်အာရုံမှ မမိတတ်။ မိပါသော်ကား

နတ်တလူစာစဉ်

ဉာဏ်စဉ်တို့ကိုအုပ်စုခွဲ၍ဝေဖန်ခြင်းများ

ထိတစ်ဝက် လွတ်တစ်ဝက် သို့မဟုတ် ပျံ့မျောမျောလျက်။ သို့ကြောင့်
လည်း မိမိပိုင်မှုဝါဒမရှိ။ မိမိကိုယ်အပိုင်ရလည်းမရှိ။ သူတကာ
ကောင်းလျှင် လိုက်ကောင်း၏။ သူတကာပေါင်းရာ လိုက်ပေါင်းရ၏။
အောက်တန်းစား နောက်လိုက်အဆင့်မျှသာ။

ဝိတက်ကား ထိုသို့ မဟုတ်ပြီ။

သတိအကူပါခြင်းကြောင့် တွေဝေခြင်း ပျံ့မျောခြင်းကင်း၏။
အမှားတွေ့များမှလည်း စင်ကြယ်၏။ ထိုအမှားတွေ့များဖြင့်
ဆန့်ကျင် ဘက်ဖြစ်သော အမှန်တွေ့များအပေါ်၌သာ

- တစ်ခုဆို တစ်ခု ထိထိမိမိ နှိုက်ချွတ်ရှု၏။
ယထာဘူတဉာဏ် အရာဝင်၏။

- ငါ သူ သုံးသပ်မှုကို လက်လွှတ်၏။ သမ္မာ အရာဝင်၏
မိစ္ဆာဉာဉ်အလျဉ်ပြတ်၏။

ထိုသို့ အဆိုးမှ အကောင်းပြောင်းလိုလျှင်

ဦးစွာသွေးလေတို့ အတိုးမကြမ်းအောင် နှိပ်ကွပ်ပေးရရာ၏။
သည်းခြေတို့ အေးလာစေရန်နှင့် သလိပ်များ ပျော်သွက်နေစေရာ၌
အထောက်အကူပြု၏။ နှလုံးသွေးပူခြင်း၊ ပွက်ခြင်း၊ နောက်ကျနေခြင်း
များကိုလည်း ကုသပေးပြီးဖြစ်၏။ စိတ်မှန်အာရုံမှန်သို့ ရှေးရှု၏။

ထိုစဉ် သတိအသိတို့ ဖြူပြင်မှုကို ခံယူလျက်က

(၁) သည်းခြေအေး၍ ငြိမ်သက်လာသော် သမထအရာဝင်

နတ်တလူစာစဉ်

လာခြင်း၊ ဉာဏ်အားဖြင့် နာမရူပ-ပရိဂ္ဂဟ ဟူသော ဝိပဿနာတို့၏ ရှေ့ပြေး အခြေခံဉာဏ်များအထိ ပွင့်သာ ၏။ သို့ကြောင့် သမထနှင့် ထိုဉာဏ်နှစ်ပါးသည် သည်းခြေကောင်းမှ ခေါင်းထောင်ထလာခြင်းတည်း။

(၂) သတိ၊ အသိတို့ ဖိအားကြောင့် ဝင်လေထွက်လေအသွား လာမှန် သွေးတိုးများလည်းမှန်နေတော့သောအခါ သမ္မ သန၊ ဥဒယဗ္ဗယဉာဏ်များပွင့်သာကြ၏။ သို့ကြောင့် ဖြစ်စဉ်ပျက်စဉ်လက္ခဏာ ထင်လာစေသော ထိုဉာဏ် များဖြင့်ဝင်ထွက်လေနှင့်ပြင်ပလည်ပတ်သွေးများ၏ နယ်ပယ်တည်း။ သို့မဟုတ် ဘဝင်မမြင့် သွေးနားထင် မဝင့်ရာမှ ပွင့်သောဉာဏ်များ။

(၃) သတိ အသိတို့လုပ်အားကြောင့် အတွင်းနေ လေငါးမျိုး (ဘဝင်လေနှင့်တကွ ခန္ဓာတွင်းနေ လေအားလုံး)တို့ ငြိမ် သက်သွားကြလေသောအခါ ခန္ဓာတွင်း၏ဓာတ် ဓာတ် ချင်းဖျက်၊ ခန္ဓာခွင်အစဉ်ပျက်ချည်းသာ တွေ့သိခွင့်ရစေ သော ဘင်္ဂအုပ်စု ဉာဏ်စဉ်များပွင့်သာကြ၏။ သို့ကြောင့် အပျက်မြင်ဉာဏ်များသည် အတွင်းထလေ ငြိမ်သက်ရာ မှ ပွင့်လာခြင်းတည်း။

(၄) တစ်ဖန် အသိရှေ့သွား၊ သတိဖေးအားကြောင့် နှလုံးသွေး

နတ်တလူစာစဉ်

ငြိမ်သက် သလိပ်များလည်း အထူးရွှင်သွက်လာသော
အခါ ဝိပဿနာအထက်ပိုင်းဉာဏ်များ ဖြစ်ပွင့်လာကြရ
ခြင်းတည်း။

ဤ၌ မှတ်သားရန်မှာ

- သညာမှတ်၊ ပညတ်သိများကို အထူးအားဖြည့်ပေးလေ့ရှိ
သော သည်းခြေကို သတိဖြင့် အေးစေ ငြိမ်စေခြင်းကြောင့် သမထ
နှင့် အခြေခံဝိပဿနာဉာဏ်နှစ်ဆင့်၊

- ကာမအားနှင့် မြဲကောင်းပိုင် လက်ကိုင်ထား စိတ်ကို
အထူးအားပေးလေ့ရှိသောသွေးများနှင့်ဝင်ထွက်လေပုံမှန်ခြင်းကြောင့်ကား
ဝိပဿနာဉာဏ် အောက်ပိုင်းမှနှစ်ဆင့်အထက်၊

- ငါသူ၌ အထင်ကြီးမှုများနှင့် ကာမအာရုံတို့အပေါ် ခုံမင်လေ့
ရှိသောစိတ်ကို လှုံ့ဆော်ပေးတတ်သော အတွင်းထလေများ ငြိမ်သက်
ခြင်းကြောင့်ကား ဘင်္ဂအုပ်စု၏ အပျက်မြင်များ။

- ဘဝအာရုံတို့အပေါ် ခုံမင်စိတ်၊ သင်္ခါရတို့ပြုပြင်မှုကို ခံယူ
လိုစိတ်များကို အားပေးတတ်သော နှလုံးသွေးနှင့် သလိပ်များ
ငြိမ် သက် ရွှင်သက်ခြင်းကြောင့်ကား ဝိပဿနာအထက်ဉာဏ်များ။

ထိုသို့ခွဲထားရာ ထိုသွေး၊ သည်းခြေ၊ လေ၊ သလိပ်များထက်
၎င်းတို့လက်ခံထားသော နီဝရဏအတားများ ဖယ်သွားသောကြောင့်
ဆိုက ပို၍ ယုတ္တိတန်ရာ၏။ သို့တိုင်လည်း

မိမိ၏ ခန္ဓာတွင်း အခြေအနေသိအောင် ဖွင့်ပြခြင်းဟုသဘော ပိုက်စေလို၏။

ထိုဝိပဿနာဉာဏ်များမှတစ်ဆင့် အထက်မဂ်များသို့တက်ရာ ခြံလည်း

- မှတ်စွဲအားကြီးသော ဒိဋ္ဌိပြုတ်သည်နှင့် သည်းခြေလည်း ပုံမှန်အလုပ်လုပ်၏။

- ကြိုက်စွဲ၊ မကြိုက်စွဲ အားကြီးသော ရာဂ၊ ဒေါသပြုတ်သည် နှင့် သွေးလေလည်း ပုံမှန်အလုပ်လုပ်၏။

- မသိစွဲအားကြီးသော မောဟပြုတ်သည်နှင့် သလိပ်လည်း ခဲကြပ်သည်မရှိတော့ပြီ။

ဤခြံလည်း သွေး၊ သည်းခြေ၊ လေ၊ သလိပ်တို့ကို အထူးပြု ဆိုသော်လည်း စင်စစ် သတိ၊ အသိတို့၏ စွမ်းအားကြောင့် ဆိုသည်ကို အထူးမှတ်စေလို၏။

သွေးသည် အသက်ဆို၏။

ထိုအသက်သည် အကျင့်ကိုပျက်စေသောရာဂ၊ဒေါသ၊မောဟ စရိုက်တို့၏ အသက်မဖြစ်စေသင့်။

ယင်းတို့အစား...

- လူဆိုလျှင် သွားလမ်းကိုတိကျစွာ မျှော်မှန်းဖောက်ထွင်း ထားသော ယုံကြည်ချက်ရှိရမည်။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

- လူဆိုလျှင် အကောင်းနှင့်အဆိုး အကြောင်းနှင့်အကျိုး စိစစ် နိုင်သော ဉာဏ်ပညာရှိရမည်။

- လူဆိုလျှင် မှန်ရာကိုတွေးတော ကြံဆလျက် အမှန်ဘက် သို့သာ ထွက်နိုင်ခဲ့ရမည်။

ထိုညဉ့်၊ စရိုက်ကောင်းတို့ ဖွံ့ဖြိုးလာပါလျှင်

သွေးသည် သောင်းကျန်းတော့မည်မဟုတ်။ လေကလည်း ချောက်ချားတော့မည်မဟုတ်။ သည့်အတူ သည်းခြေများလည်း အား နည်းခြင်း၊ ခမ်းပူခြင်း၊ ပျက်ခြင်း ရှိတော့မည်မဟုတ်။

သင်္ခါရလေးမျိုး(ကံ-စိတ်-ဥတု-အဟာရ)တို့ကြောင့် သလိပ် ဖြစ်ရပါသည်ဆိုသော်လည်း ထိုလေးမျိုးတို့နှင့် တိုက်ရိုက်မဆက်ဆံ။ ဓာတ်လေးပါးတို့ကြောင့် ဖြစ်လာရပါသည်ဆိုသော်လည်း ထိုဓာတ် တို့နှင့်လည်း တိုက်ရိုက်မဆက်ဆံ။ စင်စစ် ရေနနှင့်မြေသတ်ပုတ်ရာမှ ထွက်ပုပ်ပမာ။

ခန္ဓာတွင်းအချင်းချင်း နင်းရာမှထလာရသော သလိပ်သည် လည်းအားကြီးလာခြင်း၊ ကြပ်ခံခြင်းအလျင်းရှိတော့မည် မဟုတ်ပြီ။ သို့ဆိုသော်

- ဉာဉ်စရိုက်ဆိုးကိုလည်း ကံစိတ်တို့ကပင် တီထွင်သည် ဖြစ်ရာ။

- ဉာဉ်စရိုက်ကောင်းကိုလည်း ယင်းကံစိတ်တို့ကပင် တီထွင်

နတ်တလူစာစဉ်

၂၈

မဟာဗောဓိမြိုင်ဆရာတော်

သည်ဖြစ်ရာ။

သင့်၌ စိတ်ကောင်းဖို့သည်ပထမ၊ ကံကောင်းဖို့သည် ဒုတိယ
မဟုတ်လော။

“ဤကား သွေး၊ သည်းခြေ၊ လေ၊ သလိပ်တို့ဖြင့်
ညှစ်များကို ခွဲစေရာအပိုင်း။”



နတ်တလူစာစဉ်

အားလုံးတို့၏ သတိ

ဆိုအပ်ခဲ့ပြီးသော သိက္ခာ၊ အနုပဿနာ၊ သွေးအုပ်စုတို့သည် သတိ၏လက်အောက်မှာပင် ရှိကြ၏။

သတိလျှင် အရှင်သခင်ဖြစ်၏။ ထိုစဉ်

- သိက္ခာသည် သတိမိုလ် မောင်းနှင်ရာယာဉ်တည်း။

- အနုပဿနာသည် သတိကျက်စားရာ နယ်တည်း။

- သွေးအုပ်စုသည် သတိဖြိုခွင်းရာ ရန်သူ့ခြေကုပ်တည်း။

တစ်ဖန် ထိုသတိ၏နောက်တွင်

သတိပဋ္ဌာန်လေးပါး၊ ဣဒ္ဓိပါဒ်လေးပါး၊ သမ္ပပဓာန်လေးပါး၊

ဗိုလ်ငါးပါး၊ ဣန္ဒြေငါးပါး၊ ဗောဇ္ဈင်ခုနစ်ပါး၊ မဂ္ဂင်ရှစ်ပါးတည်း

ဟူသော ဗောဓိပက္ခိယ(အမှန်တရားသစ္စာသို့ ငဲ့စေ ဆိုက်စေသော)

နတ်တလူစာစဉ်

တရားသုံးဆယ့်ခုနစ်ပါးတို့သည်လည်း မှီခိုလိုက်ပါနေကြ၏။ ထိုစဉ်
သတိသည် သူ့ကိုယ်သူ ရပ်တည်နိုင်အောင်ကြိုးစား၏။
သမာဓိမဂ္ဂင် ဖြစ်သွားပြီ။

သတိသည် အသိကိုနောက်ပါခေါ်၍ သိစေ မြင်စေ၏။ပညာ
မဂ္ဂင် တွဲခိုလာပြီ။

သတိသည် ကံသုံးဆင့်အကျင့်မှန်ကန်လာစေ၏။ သီလမဂ္ဂင်ပါ
တွဲခိုလာပြီ။

ထိုသို့ သတိ၏ အစည်းအရိုးတို့ကြောင့် သိက္ခာသုံးဆင့်တို့
သူ့နေရာနှင့်သူ ဝင်ရောက်လာကြကာတာဝန်ထမ်းလိုက်ကြသည်နှင့်
မဂ္ဂင်သည် ယာဉ်အရာဝင်ပြီ။ သည့်အတူ

ထို သတိ၏ကိုယ်ခွဲ ကိုယ်ပွားများဖြစ်ကြလေသော သတိ
ပဋ္ဌာန် လေးမျိုးတို့က အစ အားလုံး သတိ နောက်မှ ချည်း
ကပ်ဝင်လာသော အခါ၊ ကျန်ဗောဓိပက္ခိယ အသင်းဝင်များလည်း
မနေသာပြီ။ သူ့နေရာ သူ့တာဝန် စဉ်ကာထမ်းဆောင်လာကြရပြီ။
သို့ကြောင့် သတိသည် အားလုံးတို့၏သတိတည်း။

ထိုမျှစွမ်းအားကောင်းသော(စည်းရုံးအား)သတိသည်
သိက္ခာဟူသော ဒေါက်သုံးဒေါက်ပါ ဘီးထက်တွင် ရှစ်ပါး
သော မဂ္ဂင်ယာဉ်တင်ကာ

အနုပဿနာနယ်လေးရပ်တို့အတွင်း ရှင်းလင်းရေးဆင်း၏။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ထိုစဉ်

- ရင်ဆိုင်မိသမျှ ကိလေသာ... သူ့လက်ချက်ဖြင့်ပင် အသက်
ငင် အသက်ထွက်စေရသည်။

သူ့နောက်ပါ အသိကိုလည်း အကြည့်ခိုင်း အသိခိုင်းကာ သိစေ
သည်။

သူ့တစ်ဖက် လက်ရောက်နေသော စိတ်ကိုလည်းကိုယ့်လက်
မှာ အပါခေါ်ထားသည်။

ဤသည်မှာ မှတ်ခြင်းဟူသော သတိတစ်ချက်က သိက္ခာရှင်
၏ လက် ထိုးအပ်ပေးသော ပစ္စည်းသုံးမျိုးတည်း။

သို့မဟုတ် တစ်ချက်မှတ် အမြတ်သုံးမျိုးထွက်ကိန်းသေနည်း။
ထိုသတိသည် သူသွားလေရာ ဝီရိယနှင့်အသိ အတူခေါ်လေ့

ရှိရာ

- ဝီရိယကို ရှေ့မှအားယူခြင်း ဘေးမှကြပ်မတ်ပေးခြင်းများကို
တာဝန်ပေး၏။

- အသိကို သညာသိအပေါ် ပိုးသိသိခြင်း၊ ဖြစ်ပျက်သိခြင်း၊
သဘာဝသိခြင်းများကို တာဝန်ပေး၏။

သို့ကြောင့် ထိုအုပ်စုတို့သွားလေရာတိုင်းတို့၌

- နယ်ပယ်သည် အတားကင်းကင်း ရှင်းလင်းပြီးသားချည်း
ဖြစ်နေတတ်သည်။

နတ်တလူစာစဉ်

- သွေးများအဆင့်ဆင့် ပြောင်းဝင်လာနေကြသဖြင့် စိတ်များ
လည်း အရိုင်းမှအယဉ် ကူးဝင်လာသည်။

- သည်းခြေ သလိပ်တို့ အပိတ်အဆို့ကင်းလာသလောက်
အသိဉာဏ်လည်း ဝင်ရောက်လာသည်။

ကာယ၊ ဝေဒနာ၊ စိတ်၊ ဓမ္မ မည်သည့်နေရာ မည်သည့်နယ်
ပယ်တွင်း ဝင်ဝင် ထိုရလဒ်များကား သဘောတူအားဖြင့်ရနေတော့
သည်သာ။



သတိ၏ ကိုယ်ပွားများ

သတိဟူသော အက္ခရာနှစ်လုံးတို့အတွင်းဝယ်...

ရှုကြည့်ခြင်း၊ မှတ်ချက်ယူခြင်း၊ အောက်မေ့အမှတ်ရခြင်း၊ ဆင်ခြင်ခြင်းဟူသောသဘာဝထွက်အနက်အဓိပ္ပာယ်များစုံပြုနေကြရာ

(က) ပွားပို့သတိ

(ခ) အောက်မေ့သတိဟူ၍ နှစ်ပါးပြားလာ၏။ ထိုတွင် ရှုကွက်ဝမှနေမှတ်ချက်ယူကာသတင်းပို့နေသော(ဝင်တယ်၊ ထွက်တယ် စသည်) သတိသည် ပွားပို့ခြင်းကို တာဝန်ယူ၏။

တစ်ဖန် ထိုရှုကွက်ဝ၏ အတွင်းနားကပ်လျက်ကပင် (ဝင်ဘယ်လို ထွက်ဘယ်သို့စသည်) သတိသည် အောက်မေ့ဆင်ခြင်မှုကို တာဝန်ယူ၏။

နတ်တလူစာစဉ်

ပွားပို့မှုက စိတ်အတွေး အပြေးမရှိစေသောအားဖြင့် ပညတ်
ကို ဖြူပတ်သတ်စေမည်။

အောက်မေ့မှုက အစွဲသိ မကပ်သာစေသောအားဖြင့်ပရမတ်ကို
ဖော်ထုတ်ပေးမည်။

သည့်အတူ ပွားပို့မှုက သမာဓိကိုဖြစ်စေပြီး အောက်မေ့မှုက
ပညာကိုဖြစ်စေမည်။

တစ်ဖန် ထိုပွားပို့ အောက်မေ့တို့၌ပင်

- ပွားပို့မှု၌လည်း စေ့စေ့စပ်စပ်မှတ်ခြင်း၊ စူးစူးစိုက်စိုက်မှတ်
ခြင်းနှစ်မျိုး။

- အောက်မေ့မှု၌လည်း စေ့စေ့စပ်စပ်မှတ်ခြင်း စူးစူးစိုက်စိုက်
မှတ်ခြင်းနှစ်မျိုး။

ဤသို့လည်း လက်ပွားအကူ အတူဝင်လာဦးမည်။ ထိုတွင်
စေ့စပ်အားက ကျင့်အားခေါ်သီလသိက္ခာကို တွန်းအားပေးမည်။
စူးစိုက်အားက တည်အားခေါ် သမာဓိသိက္ခာကို အားဖြည့်ပေး
မည်။

ဤနည်းဖြင့်ပင် သိက္ခာယာဉ်ကို မောင်းနှင်မည်။

ဤနည်းဖြင့်ပင်အနုပဿနာ နယ်ပယ်ခွင် ရှင်းလင်းရေးဝင်မည်။
ထိုသို့ဝင်ရာတွင်

အစစအားထုတ်သူ၌ စေ့စပ်အားအကူမျှ ရယူရမည်။ သမထ

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ဖြင့် သမာဓိအခြေခံမရမချင်း ယင်းစေ့စပ်အားကိုသာ အားကိုးရမည်။
စူးစိုက်အားကား သမာဓိမှ ပညာအကူးမှ စတင်သုံးစွဲရသည်။

ပွားပို့ အောက်မေ့နှစ်ခုတို့တွင်လည်း

အစစွာမှသည် ဝိပဿနာတို့၏ အလယ်ပိုင်းဖြစ်များ ဖြစ်ကြ
လေသော ဘင်္ဂအုပ်စုမကျော်လွန်မချင်း ပွားပို့မှုကို လက်မလွှတ်ရပြီ။
ဆက်တိုက်မိလေ တစ်ဖက်အထိနာလေဖြစ်ရာ အပ္ပနာ(မလှုပ်မယှက်
အတားတို့ပျောက်ချက်သားကောင်းစေသည်)အထိ ထိုပွားပို့အား
အထူး အားထားရသည်။

အပ္ပနာရောက်လျှင်ကား အစမျှ ပွားပို့ပေးရုံသာ။ ထိုနေရာသည်
အတွင်းထားအောက်မေ့မှု တာဝန်ယူအလုပ်လုပ်သော နေရာတည်း။

ပွားပို့မှုသည် သတိကျက်စားရာ၏ လက်နက်တည်း။

အောက်မေ့မှုသည် အသိကျက်စားရာ၏ လက်နက်တည်း။

သို့ကြောင့် ပွားပို့မှုဖြင့် သမာဓိဉာဏ်ဖြစ်စေပြီး အောက်မေ့မှု
ဖြင့် ပညာဉာဏ်များကို ဖြစ်စေမည်။

ဈာန်အင်္ဂါတို့ရှိ ဝိတက်နှင့်ဝိစာရ(အာရုံအများအစားထဲမှ တစ်ခု
တည်းသော အာရုံကို မဲတင်းတင်းပေးခြင်းနှင့် ထိုအာရုံပျောက်ပျက်
လက်လွှတ်မခံ ကပ်၍သုံးသပ်ပေးနေခြင်း)ထိုကဲ့သို့ တာဝန်ကိုလည်း
ထိုပွားပို့မှုနှင့် အောက်မေ့မှုတို့က ပူးတွဲကာ တာဝန်ယူကြသေးသည်။
ထို့ကြောင့်

နတ်တလူစာစဉ်

ထိုသတိလေးမျိုးတို့ကို တာဝန်ခွဲဝေပေးရသော်

- (၁) ပွားပို့မှုက အစစွာ အခြေခံအစပျိုးမှ ဥပစာရနယ်လွန် သည်အထိ အဓိကတာဝန်ယူ။
- (၂) အောက်မေ့မှုက ပွားပို့မှုတာဝန်ယူစဉ် အကူမျှပါပြီး အပွနာရောက်လျှင် အဓိကတာဝန်ယူ။
- (၃) စေ့စပ်မှုက အစစွာ အခြေခံမှု သမထနယ်ပယ်အထိ အဓိကတာဝန်ယူ။
- (၄) စူးစိုက်မှုက ဝိပဿနာစပြုဆိုကတည်းက အဆုံးထိ တာဝန်ယူရမည်။

ဤကား သတိလေးမျိုးတို့ အလုပ်လုပ်ရပုံတည်း။

ဤ၌ အဓိကတာဝန်ယူဟူ၍ အဓိကဖြင့် ဝိသေသ မ၍ ဆိုထား ခြင်းသည် အခြားနေရာများ၌လည်း ထိုက်သင့်သလို ပါဝင်ရဦးမည်ကို သိစေလို၍တည်း။

တစ်ဖန် ထိုသတိများသည် သူ့နောက်ပါ အသိအား

- (၁) သိစရာရှိသည်ကိုလည်း အလုံးစုံ အကုန်သိလာရန်ကို လည်း တာဝန်ယူ၏။
- (၂) မိမိစိတ်ကိုလည်း မိမိပိုင်ဆိုင်ခွင့်ရရန်ကိုလည်း တာဝန် ယူ၏။
- (၃) ကိလေသာအဆီးအတားများကိုလည်း ဖယ်ရှားသုတ်သင်

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ပစ်ခဲရန်ကိုလည်း တာဝန်ယူ၏။

ထိုသို့လည်း တာဝန်ယူရသေးရာ

အစွဲဉာဏ်၊ အမှတ်ဉာဏ်၊ အသိဉာဏ်ဟူ၍ ဉာဏ်သုံးမျိုးကို
လည်း ခွဲခြားသန့်စင်ပေးရဦးမည်။

အစွဲသိ - သမာဓိဉာဏ်၏အသိ ပညာဉာဏ်၏အသိထူးများ
တည်း။

အစသော် သူ့အရှိတည့်တည့်သိရန် သူ့သညာသိအတိုင်းလျှင်
လိုက်မှတ်ပေး၏။ ထိုသို့ပေးရင်းက သူ့အရှိ၏ လှုပ်ရှားမှုကို သိလာ
စေသောအခါ အစွဲသိကို ဖြုတ်ပစ်ထားခဲ့၏။ တာဝန်ကျသဖြင့် မှတ်
တမ်းယူခြင်းသာရှိ၍ အစွဲမမိခြင်းတည်း။

တစ်ဖန် သူ့လှုပ်ရှားသိ၊ ဖြစ်ပျက်မြင် အားပြည့်လာစေသော
အခါ အမှတ်သိကို ကျော်လွှားခဲ့၏။ ဖြောင့်ချက်ပေးဖြစ်နေသဖြင့်
အသိမှတ်ပြုခြင်းသာရှိပြီး ထို၌စိတ်မနားခြင်းတည်း။

သို့ကြောင့် ထိုသတိအုပ်စုသည်

သညာသိ၊ ပညတ်သိ အဝိဇ္ဇာသိများမှ ပညာသိ၊ ပရမတ်သိ၊
ဝိဇ္ဇာသိများသို့ ပြောင်းပေးနေ၏။

တစ်ဖန် စရဏမှ ဝိဇ္ဇာသို့လည်းကောင်း၊ သီလမှ ပညာသို့
လည်းကောင်း ပြောင်းပေးနေ၏။ သတိ၏စွမ်းဆောင်ချက်များ
တည်း။

နတ်တလူစာစဉ်

ထိုသို့ စွမ်းဆောင်မှုပေးနိုင်ရန်အတွက်ကိုကား

ထိုသတိသည် သူ့ကိုယ်သူ အမှတ်မှ အမှတ်သို့ဖြင့်ရှေ့အမှတ်
နှင့် နောက်အမှတ်တို့ ဆက်စေ၍ အင်အားကို မွေးဖွားခဲ့ရ၏။ ရေနစ်သူ
ကို ကယ်ဆယ်လိုသူသည် သူ့၌(ဒုက္ခရောက်နေသူထက်)အားဆယ်
ဆမျှ မွေးပြီးမှ ကယ်ရပုံပမာတည်း။

သူနှင့်အတူ သူ့နောက်မှကပ်လိုက်လာသော အသိကိုလည်း
အထက်ကဆိုခဲ့ပြီးအတိုင်း အစွဲဉာဏ် မှတ်ဉာဏ် အသိဉာဏ် ပွင့်ပေါ်
ရန် လေ့ကျင့်ပေးနေရသေး၏။

အမှတ်သတိက အသိကြီးထွားလာရန် အမှတ်ပေး၍မွေးမြူ၏။

အမှတ်နောက်ပါ အာတာပီဝီရိယက ထိုအသိရင့်ကျက်ရန် အပူ
ပေးဖြင့် အစာကျွေး၏။

သို့နှင့်ပင် ထိုအသိလေး လူလားမြောက်ခဲ့ရ၏။ ရင့်ကျက်ခဲ့
ရ၏။ ဆင်ခြင်တိုင်းထွာခြင်းဖြင့် အတည့်သိခွင့်ရလာ၏။ သတိအကူမျှ
ထား၍ သူ့ဖာသာလမ်းမှန်သွားတတ်လာ၏။ သတိအမွေးကောင်း
သဖြင့် သိစိတ်ကလေးလမ်းကြောင်းမှန်ပေါ် သွားလာနေနိုင်ခြင်း
တည်း။



သတိနှင့်အသိတို့ တာဝန်ယူရာ နယ်ပယ်များ

အထက်ပါအတိုင်း သတိသည် အသိအားသိစရာရှိသည်များ အလုံးစုံ အကုန်သိရန် မွေးမြူပေးလိုက်ခြင်းကြောင့် ထိုအသိ အစွဲ သိမှ အထဲသိအဖြစ် ကူးပြောင်းလိုက်သောအခါ

ကိုယ့်စိတ် ကိုယ်ပိုင်ပြီးသား အလိုလိုဖြစ်သွားစေပြီ။

ကြက်သိ၊ ဝက်သိ ဟူသော အများပိုင်အစား မြင်သိ၊ ကြားသိ စသည့် ဖြစ်သွားသောကြောင့်တည်း။

တစ်ဖန် ကိလေသာကိုလည်း အလိုလိုပယ်ပြီးသား ဖြစ်သွား စေပြီ။ ပညတ်သိမှ မသိသာတော့လျှင် ပညတ်ရှိမှ ဝင်နိုင်သော ကိလေသာ ဘယ်သို့ဝင်လာပါအံ့နည်း။

ထိုသို့ သတိက အလုပ်သုံးမျိုးတစ်ဖြိုင်တည်း လုပ်ပေးပြီး

နတ်တလူစာစဉ်

သည်နှင့် အသိလည်း ရင့်ကျက် အတားတို့ အားကိုးရာ သွေး၊ သည်း
ခြေ၊ လေ၊ သလိပ်များကလည်း ပုံမှန်ဖြစ်လာစေတော့ရာ ဉာဏ်တို့
သည်ကား အလွှာလိုက် အလွှာလိုက် ကွာထွက်လာရချေ၏။ ထိုစဉ်

(က)အစွာ အခြေခံပရိကံယူစဉ်မှ ဥပစာရတွင်း ချဉ်းနင်း
မိရာ ဘင်္ဂအုပ်စု အဆုံးထိတိုင်အောင်ကား အမှတ်က
ရှေ့ အသိကနောက်ဖြင့် သတိက ဦးဆောင်ရ၏။

(ခ) တစ်ဖန် အပ္ပနာသို့ စိတ်သက် အတားများလည်း မလှုပ်
ယှက်၊ စိတ်ထားလည်း မကလက်၊ သွေးအုပ်စုများ
ကလည်း အခြေမပျက်တော့သောအခါတွင်မူကား
အသိကရှေ့ အမှတ်ကနောက်ဖြင့်အသိကိုဦးဆောင်ရပြန်၏။
အပ္ပနာသမာဓိ၏နယ်ပယ်တွင်းဖြစ်သော သင်္ခါရပေက္ခာအုပ်စု
သို့ရောက်လေသောအခါ သတိသည် အစပျိုးအဖြစ် ထိုင်စ ခဏမျှ
မှတ်တင်ပေးရ၏။ ထို့နောက်

ဖြစ်မှုပျက်ရာများက အလွန်နူးညံ့နေသောကြောင့် ပွားပို့အမှတ်
ဝင်ခွင့်မရ။

ဖြစ်ပျက်နှုန်းများက နက်နဲလျင်မြန်လွန်းနေသောကြောင့်
အမှတ် နှင့်အရှိ မထပ်မံ။

သို့ဖြစ်နေချေရာ ပွားပို့မှုသတိအစားအောက်မေ့မှုသတိဖြင့်ပင်
အစားထိုးပေးထားရရာ၏။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

သူ့အရို သူ့အသိတို့ မကွေမကွာ အလုပ်လုပ်နေပုံ စောင့်ကြပ်
ကြည့်နေရုံမျှသာဟူ၍။

ခဏိကသမာဓိ ဥပစာရသမာဓိပိုင်းသည်သတိ၏တာဝန်သာ။

အပ္ပနာသမာဓိ၏ အနတ္တလက္ခဏာနယ်မြေသည် အသိ၏
တာဝန်သာ။

သို့တိုင်အောင်လည်း အပ္ပနာနယ်အသိချည်းသက်သက်ဟူ၍
ကား မထင်မှတ်အပ်။ ထိုနယ်ပယ်၌ ပွားပို့ဝန်ဆောင်အစား အောက်
မေ့မှု အကူဝင်ရပုံ သတိပြုအပ်၏။

သတိမပါသော အသိသည် နေရာမရွေ့၊ အသိမပါသော သတိ
သည် လိုရာမရောက်။

သတိသည် စရဏ၊ အသိသည် ဝိဇ္ဇာဖြင့် ဝိဇ္ဇာနိုင်ငံသို့ ဝင်
ရောက်သွားလာလိုသူတိုင်း စီးနင်းသွားရမည့် ဘယ်ညာစုံဖိနပ်တစ်ရံ
တည်း။

ထိုသို့ သတိသည် ဝီရိယနောက်ကူထား၊ အသိကိုမွေးဖွား
ပေးလျက်က ခြေကုပ်မိသမာဓိ အောင်ချက်ပညာ ထိုနှစ်ဖြာကိုပါ
အလိုလိုပါဝင်လာသောအခါ အားအဖြစ်သို့ တိုးဝင်သွားရတော့သည်။
၎င်းတို့ကိုလျှင် ဗိုလ်ငါးပါးဆိုရသည်။ ထိုဗိုလ်ငါးပါး ယောဂီနှင့်
လိုသလိုဝင်ဆံ့လာတော့လျှင်ကား ဣန္ဒြေ(အားများကိုအစိုးရသူ)ဆိုရ
ပြီ။

နတ်တလူစာစဉ်

၄၂

မဟာဗောဓိမြိုင်ဆရာတော်

စိတ်လူလားမြောက် ဖိုလ်အရာရောက်ခဲ့လျှင် မင်းမြောက်ဖို့သာ
ရှိတော့သည်။

“ဤကားဉာဏ်တို့ကို ဝေဖန်ရာ၏ အခြေခံသီစရာများ
တည်း။”



နတ်တလူစာစဉ်

တပ်ဖွဲ့ပီပြင် တိုက်ပွဲဝင်အံ့

ဣတိ အဇ္ဈတ္တံ ဝါ ကာယေ ကာယာနုပဿီ ဝိဟရတိ

ဗဟိဒ္ဓါဝါ ကာယေ ကာယာနုပဿီ ဝိဟရတိ

အဇ္ဈတ္တံ ဗဟိဒ္ဓါဝါ ကာယေ ကာယာနုပဿီ ဝိဟရတိ

အတွင်းအပြင် ယင်းနှစ်ပါးတွဲများကို ကိုယ်ကို ကိုယ်အတိုင်း

တိုင်း မပြတ်ရှုကြည့်နေပါ။

သမုဒယဓမ္မာ နုပဿီဝါ ကာယသ္မိံ ဝိဟရတိ

ဝယ ဓမ္မာ နုပဿီဝါ ကာယသ္မိံ ဝိဟရတိ

သမုဒယ ဝယဓမ္မာ နုပဿီဝါ ကာယသ္မိံ ဝိဟရတိ

တစ်ဖန် အဖြစ်တွေ့အဖြစ်ရှု အပျက်တွေ့အပျက်ရှု ဖြစ်ပျက်

စုံတွဲလျက်တွေ့ တွဲလျက်အတိုင်းပင် ရှုသိလျက်က ကိုယ်ပေါ်၌ပင်

နတ်တလူစာစဉ်

စိတ်နားနေပါ။

အတ္ထိကာဟေတိ ဝါပနဿ သတိပစ္စုပ္ပန်တာဟေတိ

ထိုအခါ ကာယဆိုတာ အပေါင်းမျှရှိတာကိုပင် ဆိုတာပါ
ကလားဟူ၍ မှတ်ချက်မှထွက် စိန္တဉာဏ်အတွေးသိဖက် ကူးဆက်ကာ
မှတ်ချက်ချမိလာချေတော့၏။

ယာဝဒေဝ - သည်မျှလောက် မှတ်ချက်ချအသိသည်ကား

ဉာဏမတ္တယ - ဉာဏ်တက်လာရုံမျှ၏ သင်္ကေတတည်း။

ပဋိသတိ ပတ္တယ - အမှတ်တက်လာခြင်း၏သင်္ကေတ
တည်း။

ထိုမျှလောက် အသိကလေးကပင်

အနိဿိတောစ ဝိဟရတိ - တဏှာဒိဋ္ဌိတို့ ခြေကုပ်မမိတော့။

နစကိ န္ဓိလောကေ ဥပါဒိပတိ - ငါကောင်အနေ
ငါ့ဥစ္စာအနေ ဖြင့်လည်း ဘာမျှအငြိမပေါ်ပြီ။

(မဟာသတိပဋ္ဌာနသုတ်)

မှတ်ချက်။ ။ ဝေဒနာ၊ စိတ္တ၊ ဓမ္မများ၌လည်း ပါဠိတော်
သဘောသွားနည်းတူဟူ၍ မှတ်ခဲ့ပါလေ။

ဉာဏ်တို့ကို ဝေဖန်ရာ၏ အခြေခံအပိုင်းက

သတိနှင့်တကွသော ဗိုလ်များ စီးနင်းသော သိက္ခာမဂ္ဂင်ယာဉ်

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

များအကြောင်း ဆိုခဲ့ပြီးပြီ။

ထိုယာဉ်ထက် သတိဗိုလ်များတက်၍ ရှင်းလင်းရေးထွက်ရာ အနုပဿနာကွက်များလည်း ဆိုခဲ့ပြီးပြီ။

တစ်ဖန် ကိလေသာသံယောဇဉ်အတားတို့ အားကိုးကိုင်စွဲရာ လက်နက်ပမာဖြစ်သော ခန္ဓာတွင်းနေ သွေး၊ သည်းခြေ၊ လေ၊ သလိပ် တို့အကြောင်းလည်း ဆိုခဲ့ပြီးပြီ။

သို့ကြောင့် အခြေခံစုံ လုံလောက် ဖြီထင်၏။
လုံလောက်နေလျှင် တိုက်ပွဲဝင် ပြင်ရန်အဆင်သင့်ဖြစ်စေရ၏။

ထိုစဉ် စိတ်ကျက်စားရာ အနုပဿနာနယ်မြေတို့အပေါ်ဝယ်
(က) သတိဦးစီးသော ဗောဓိပက္ခိယတပ်ဖွဲ့က စိတ်နှင့်ဘဝ
ခန္ဓာတို့ကို ကယ်တင်ရန် ဘေးလွတ်ရန်အတွက် မဂ္ဂင်
ယာဉ်ဆင်၍ တိုက်ပွဲဝင်မည်။

(ခ) တစ်ဖန် ခုခံစစ် ဆင်နွှဲမည့် ကိလေသာတို့ဘက်ကလည်း
သွေး၊ သည်းခြေ၊ လေ၊ သလိပ်တို့ကို ကိုင်စွဲ၍ ထိုအနု
ပဿနာနယ်လေးရပ်တို့မှပင် ဆီးကြိုခုံမည်။ ထိုသို့ခုခံ
ရာ၌

၁။(က) သွေးဆူလွန်းနေခြင်းကို အခွင့်ကောင်းယူ၍ လည်း
နှလုံးသွေးမငြိမ်အောင်လုပ်၍ စစ်ကစားခြင်း။

(ခ) သွေးအားနည်းနေလွန်းခြင်းကို အခွင့်ကောင်း ယူ၍

နတ်တလူစာစဉ်

လည်း နှလုံးသွေးအလုပ် မလုပ်စေကာ စစ်ကစား
ခြင်း။

သွေးဖြင့် ဤသို့လည်း ခုခံစစ် ဆင်နွဲမည်။

တစ်ဖန်လည်း

၂။(က) သည်းခြေအား အလွန်ကောင်းနေခြင်းကြောင့်
အစွဲအမှတ်များနေသည်ကိုအခွင့်ကောင်းယူ၍လည်း
စစ်ကစားမည်။

(ခ) သည်းခြေအား နည်းပါးနေကာ သညာမဲ့ အမှတ်
မကောင်းဖြင့်လည်း စစ်ကစားဦးမည်။

နောက်တစ်ဖန်လည်း

၃။(က) လေထန်နေခြင်းဖြင့် နှလုံးအိမ်ငြိမ်မသက် စိတ်ပျံ့
တက်စေသည်ကို အခွင့်ကောင်းယူ၍ လည်းခုခံ
မည်။

(ခ) လေအားနည်းနေခြင်းဖြင့် လည်း နှလုံးအိမ်
ငြိမ်သက် ဖြစ်ပျက်မပီသစေကာ ခုခံဦးမည်။

နောက်တစ်ဖန်လည်း

၄။(က) သလိပ်များကြပ်ခဲခြင်း အားကြီးခြင်းတို့ကို ခြေကုပ်
ယူ၍လည်း သွေးလေများအသွားအလာမမှန်စေကာ
ခုခံမည်။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

(ခ) သလိပ်များ အပျော်လွန်ခြင်းဖြင့်လည်း သွေး လေတို့ အထိန်းမဲ့စေကာ ခုခံဦးမည်။

- ဝင်လာရုံ ဝင်လာကြည့် တစ်ချက်မမိ တစ်ချက်မိစေရမည်။

ကြိမ်းဝါးနေသည့်ပမာတည်း။

- တိုးရဲတိုးကြည့် တစ်ချက်မထိ တစ်ချက်ထိစေရမည်မောင်း တင်ထားသည့်ပမာတည်း။

ထိုစဉ်

သတိသည် စစ်မြေပြင်သွား စစ်သားကဲ့သို့ မမေ့ခြင်း၊ မလျှော့ခြင်း၊ မပေါ့ခြင်း၊ မဆခြင်းလေးမျိုးတို့နှင့်အညီ

- ချက်ခနဲအသိကြား သူ့ဘက် ပြောင်းလှည့်ပြီးသားဖြစ်စေ ရာ၏။

- ရိပ်ခနဲမြင် သူ့ဘက် ချိန်ကိုက်ဆင်ပြီးသား ဖြစ်စေရာ ၏။

စစ်တိုက်ခြင်းသည် သူသေလျှင်သေ သူမသေပါက ကိုယ် သေရမည်ဟူသော အသက်ချင်းလဲ၍ အောင်ပွဲယူစံနှုန်းပင်ဖြစ်ရာ မသေချင်အသေသတ်ဖို့ပင်။ သို့ကြောင့်

- ကိုယ်မသေချင်၍ သူ့ဝင်သတ်လိုသောသတိသည် ဗိုလ် အားလုံး ဗောဓိပက္ခိယအသင်းအားလုံးတို့၏ ရှေ့မှ မားမားမတ်မတ်။ ထိုဆိုခဲ့ပြီး လေးမျိုးအမှတ်တို့ဖြင့် အသင့်ရှိနေကာ စစ်တလင်းနေရာ

နတ်တလူစာစဉ်

ကို ရွေးချယ်နေ၏။

အခြေခံမှ ဥပစာရ နယ်သိမ်းအတွင်းကား ကာယသည် ဗိုလ်တို့
၏ အခြေစိုက်တည်း။

အပ္ပနာနယ်ပယ်မှ နန်းသိမ်းအတွင်းကား ဓမ္မသည် ဗိုလ်တို့၏
အခြေတိုက်တည်း။

အစတွင် ကာယနုပဿနာဖြင့် အခြေတည်ပါ။
သင်္ခါရပေက္ခာ မှစ၍ကား ဓမ္မာနုပဿနာစားကျက်တွင်းမှပင်
သတိဗိုလ်တို့ ကျက်စား ပါဟူ၍ပင်တည်း။

- ကာယသည် စွမ်းရည်သတ္တိစမ်းသပ်ရာ ရန်သူအင်အား
လေ့လာရန်ဌာန။

- ဓမ္မသည် စွမ်းရည်သတ္တိပြသရာ မိမိအင်အား ထုတ်ပြရာ
ဌာန။

ထိုသဘောကို ရိပ်မိသော သတိနှင့်သတိရှင်သည် ဦးစွာ
ကာယ ကိုလျှင် အခြေစိုက် ကိစ္စအထူးပေါ်လာသော်
ပေါ်ရာပေါ်ရာလိုက် နည်းများဖြင့်

- မှတ်သားအား များသည်ထက်များ ပွားယူကာ အရှိန်သတ္တိ
အင်အားများကို စုဆောင်းမည်။

- သိအား ရင့်သည်ထက်ရင့် ဆင့်ယူကား အရှိန်သတ္တိအင်အား
များကို စုဆောင်းမည်။ ယင်းတို့သည် တိုက်ခိုက်ရင်း စစ်ရှိန်မြှင့်

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

တိုက်ပွဲဝင်ရင်း စွမ်းရည်တိုးတို့ဖြင့် အမှတ်မဲ့ အသိသမားအဖြစ်မှ
အမှတ်ရှင် အသိရှင်နေရာသို့ ပြောင်းဝင်ကာ လူအမည်ခံယူကြမည်။
လူအဖြစ်ဖြင့် အဆင့်မြင့်အာရုံကို ခံစားကြကာ လွတ်မြောက်ရာဘက်
နန်းတက်ကြမည်။



ကာယ စသည်တို့၏ အတွင်းပြင်နယ်စွဲများ

ကာယကိုဖြစ်စေ၊ ဝေဒနာ-စိတ္တ-ဓမ္မတို့ကိုဖြစ်စေ၊ အတွင်းမှ နေ၍လည်း၍၊ အပြင်ကနေ၍လည်း၍၊ နှစ်ဘက်စလုံးမှလည်း၍ ရှင်တော်မြတ်ဘုရား ညွှန်ကြား ထားချေရာ...

- (၁) ကာယ၏အပြင်ကား နှာဝနှင့်တကွ တစ်ကိုယ်လုံး တံခါး ငါးပေါက်လုံးတည်း။
- (၂) ကာယ၏ အတွင်းကား ဘဝင်လေဋ္ဌာနနှင့်တကွ အတွင်း ထား လေအားလုံးတို့နေရာ အရပ်တည်း။
- (၃) ကာယ၏ဘက်စုံကား နှလုံးသွေးတည်ရှိရာ နှလုံးအိမ် ဌာနပင်တည်း။

နတ်တလူစာစဉ်

ထိုတွင်...

အစစွာ ခဏိကသမာဓိဖြင့် အခြေခံယူစဉ်မှ ဝိပဿနာတို့၏ ဥဒယဗ္ဗယတိုင်အောင်ကား

(၁) နှာသီးဝမှ တွေ့ခွင့်ရသော ရုပ်နာမ်ဖြစ်ပျက်တို့ကိုစစ်ဆေး ရှုမှတ်လျက်ကသာ ကျင့်ခြင်း၊ တည်ခြင်း၊ သိခြင်း သိက္ခာ သုံးမျိုးပွားတိုးစေရ၏။ အမြင်၊ အကြား၊ နံ၊ စား ထိတွေ့ ဟူသော ပြင်ပငါးဌာနတို့မှ တွေ့သိခွင့်ရသော ရုပ်နာမ် ဖြစ်ပျက်တို့ကို စစ်ဆေးရှုမှတ်လျက်ကသာ အသိဝင်ခြင်း၊ မြင်ခြင်း၊ ရင့်ခြင်းတို့ကို ပွားတိုးစေရ၏။

- ဘဝင်လေနှင့်တကွ လေအားလုံးတို့က ခုခံထားသောကြောင့် အတွင်းဝင်ခွင့် မြင်ခွင့်မရသေး။

- သွေး၊ သည်းခြေ၊ သလိပ်များ နောက်ကျူဆဲ ထန်ဆဲဖြစ် နေသောကြောင့်လည်း အတွင်းစစ် မြင်ခွင့်မရသေး။

- ခန္ဓာမာန်၊ ကိလေသာမာန်များ ထန်ဆဲ သန်ဆဲဖြစ်နေခြင်း ကြောင့်တည်း။ ထိုတွင်

ထိုခန္ဓာမာန်၊ ကိလေသာမာန်ကို သင်္ခါရတို့ အထောက်အပံ့ရ သွေးအုပ်စု(လေ စသည်) တို့က သွေးထိုးလှုံ့ဆော်ပေးလေ့ရှိရာ

(က)ပင်မသင်္ခါရလေးမျိုးတို့တွင်

ကံ၊ စိတ်နှစ်ပါးတို့က ကိလေသာမာန်ထန်စေပြီး ဥတု

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

အဟာရတို့က ခန္ဓာ့မာန်ထန်စေ၏။

(ခ) လက်ဝေခံ သွေးအုပ်စုတို့ကြောင့်ကား

ခန္ဓာ့မာန် ကိလေသာမာန် နှစ်ပါးစလုံး ထန်အားနှင့်သန်အား ကိုရကြလေ၏။

သို့ကြောင့် သတိဗိုလ်အုပ်စုသည် ထိုမာန်တို့ကို နှိမ်နင်းရန် အတွက်

အစစာ သတိ၏စေ့စပ်အားဖြင့် အမှတ်မှ အမှတ်သို့ချည်း ကျရန် တွန်းမှတ် မှတ်၏။

အာရုံညောင်းသွားလျှင် အမှတ်ရှိန်လျှော့ အတွေးလျှော့လာ မည်။ သတိထား။

အာရုံကောင်းမိ၍ မှေးလိုက်နေလျှင်လည်း အမှတ်ရှိန်လျှော့ အတွေးကျော့လာမည်။ သတိထား။

ဤနေရာသည် စစ်ဦးဘီလူးနေရာဖြစ်နေသဖြင့် ဆင်ကြမ်းစီး မြင်းကြမ်းစီးပမာ သတိစီး အတားရခက်သည်။

သမာဓိမတည်သေးခင် တင်းမိလျှင် ပျံ့ထွက်မည်။

သွေးများ လန့်ဆဲဖြစ်နေစဉ် မျှင်းလိုက်လျှင်လည်း လန့်ထွက် ထွက်ဦးမည်။

သို့မဟုတ် အမှတ်သတိကို ရှုကွက်မှလည်း ဆွဲထုတ်ပစ်မည်။ စွဲစိတ်ပေါ်မှလည်း ခါချပစ်မည်။ မသွားဘူးသေး မရောက်ဘူးသေး

နတ်တလူစာစဉ်

သော လမ်းဖြစ်နေ၍ ဟုတ်မှဟုတ်ရဲ့လား အတွေးကလည်း လှန့်ဦးမည်။

အမှတ်ကဲ ဇွဲသန်ကြောင့် ရှုလို့ကောင်း၊ ရှိုက်လို့ကောင်းဖြစ်လာ စဉ် ခြေကုန်လက်ပမ်းကျသမားတစ်ဦး မှေးလိုက်နည်းအတိုင်း မှေး လိုက်နေတတ်သည်။ သို့မဟုတ် ဝမ်းသာအားရစိတ်ဖြင့် ဟုတ်ပြီဆိုကာ တင်းလုပ်မိသဖြင့် ရှုကွက်မှန်ပြန်လည် ပျောက်သွားခြင်းလည်း ဖြစ် တတ်သည်။

အကယ်တိတိ အနေကြာ၊ နေရာရာအတိုင်းတစ်ချက်စု အမှတ်များ စုမိပေါင်းမိသွားရာမှ အမှတ်တို့ တရှိန်ရှိန်တက်လာကာ ရှုကွက်နေ ဝင်ထွက်လေများ၏ အစုန်အဆန်နိမိတ်တန်း ရုတ်တရက်တွေ့လာရသော်...

ဝမ်းသာအားရစိတ်ကြောင့် သွေးလေများထကြွလာကာ နှလုံးသွေးပါ ပြန်လည်နောက်ကျသွားတော့၍ ပျောက်ရသည်ကလည်း အခါခါ။

မပျောက်သော် နောက်တစ်ချိ သည်လိုဖြစ်အောင် လုပ်မည် ဟူသော အတေးအစွဲ ကာမစ္ဆန္ဒဖြင့် နောက်တထိုင်တရားဆိုင်မိသဖြင့် မပေါ်လာ မျှော်ခါလည်း အချိချိ။

ဤအိုးနင်းခွက်နင်း စိတ်ခြေကျံ လက်ကျံခင်းများကား သတိကြောင့် ဖြစ်ထွန်းလာသော ပွင့်ချက်ကို မိမိလက်ချက်ကြောင့်ဟူ၍

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

အထင်ကပ်နေသမျှ ပေါ်ပေါက်နေမည်သာ။ သတိစွမ်းအင်ကို မရိပ်မိသမျှ ငါ ဝင်ရှုပ်မိနေခြင်းကြောင့်လည်း အတားခံရမည်သာ။ သို့တစေလည်း

- ရက်ပတ်လည်အားထုတ်ခဲ့ရ၍ ကုန်သွားသောဆန္ဒဆရာ၏ ဓမ္မကြောင့် ပြန်ရ၍

- အထင်ဖြင့်မှန်း ရမ်းခဲ့ရ၍ ကုန်သွားသောသဒ္ဓါ ဆရာသင်ပြရာမှ ပြန်လာနေ၍

မဆုတ်မနစ် အားသစ်သော် မည်မျှချော်ချော် တစ်ချီမဟုတ် တစ်ချီတည့်သွားစေပြီ။ တစ်ချက်တည် တစ်ချက်တည်များ စုစည်းမိဖြစ်လာပြီ။ တစ်ချက်မှတ် တစ်ခါသိများကြောင့် သိအားလည်း စုစည်းမိဖြစ်လာနေပြီ။ ထိုစဉ်

နေမထွက်မီ အရုဏ်ရောင်ပေါ်ဘိသို့ အရောင်နိမိတ်များပေါ်ထွန်းလာချေပြီ။ ထိုစဉ်တွင်လည်း လိုချင်စိတ်ဖြင့် ကြိတ်လုပ်မိရာမှ သွေးလေများ အထကြမ်းလာကာ ရှုကွက်ပျောက်သည်အထိ အတား များ ပေါ်ပေါက်နေဦးမည်သာ။

သဘောမရိပ်မိဘဲ စသူ၏အစသည် ခက်ခဲမြဲဓမ္မတာပင်မဟုတ်လော။ သို့နှင့်ပင် သမာဓိနိမိတ်တို့ ရင့်သည်ထက် ရင့်ကျက်လာသော်

(၁) ဝိ - သည်အထူး ပဿနာ - သည်ရှုကြည့်ရခြင်း။

သို့ဆိုထားရာ ထိုစကားနှင့်လိုက်ဖက်ရန်၏ သတိသည် စူးစိုက်

သတိသာဖြစ်ရကား (သမာဓိအဆိုက် ဝီရိယလိုက်ခြင်း) ရှိသမျှ
အသိ ဤရှုကွက်တွင်းအားလုံး ဆင်းကြရန် ထိုစိုက်ချအားသုံးပေး
လိုက်ရာ နိမိတ်နှင့်အတူရှိ အထိနှင့်အသိတွင်

အထိကလည်း ထိရုံမျှ သတ္တဇီဝကင်းဆိတ်ပြ၏။

အသိကလည်း သိရုံမျှ သတ္တဇီဝကင်းဆိတ်ပြ၏။

သို့မဟုတ် နာမ်နှင့်ရုပ်ကို ငါဆိုသော အသိကြားမှ ပွဲထုတ်
ပြလိုက်ခြင်း။

ဤမြင်ကွင်းသည် နှာဝဟူသော ပြင်ပကာယ၏ရှုကွက်တွင်း
မှသာ...။

ဤဉာဏ် အဆင့် ရောက် သူ သည် ရုပ် သက် တစ် ချက်
တစ်ချက်၏ ဥပါဒ်၊ ဋီ၊ ဘင်(ဖြစ်တည်ပျက်)ခဏငယ်သုံးချက်တို့တွင်
ဖြစ်ဟူသော အစတစ်ခုမျှသာ သိခွင့်ရ၏။ ဒုက္ခဝေဒနာလည်းများစွာ
ပေါ်တတ်၏။ ပိုးစုန်းကြူးအရောင်ပမာသော အရောင်များလည်း
ရှုကွက်တွင်းမှ တွေ့ရတတ်၏။

(၂) ထိုသို့တွေ့လည်း ရှုကွက်စိတ်စိုက်ဖြစ်ပျက်သို့သာလိုက်။

ထိုအခါ မရှုခင်က ရှုလိုစိတ်၊ မရှိုက်ခင်က ရှိုက်လိုစိတ်
ဟူသော စိတ်ဦးကလေးများကို ကွဲပြားစွာ သိခွင့်ရလာ၏။ သို့ကြောင့်
ရှုလို၍ရှုသည်။ စိတ်ကရှေ့ ရုပ်ကနောက်။

ရှုတော့ ရှုပုံသိရပြန်သည်။ ရုပ်ကရှေ့ စိတ်ကနောက်။

နတ်တလူစာစဉ်

ဉာဏ်စဉ်တို့ကိုအုပ်စုခွဲ၍ဝေဖန်ခြင်းများ

ဤသည်ပင် နာမ်ရုပ်တို့၏ကြောင်းကျိုးဆက် ကွက်၍မြင်ခြင်း တည်း။

ဤသည်ပင် ငါ့ကြောင့် သူ့ကြောင့် ယုံမှားကင်းလျက် ရှေ့ တက်လာခြင်းတည်း။

ဤဉာဏ် ဤအမြင်လည်း ပြင်ပနာဝ၏ ပြုချက်တွင်းမှသာ ထိုဉာဏ်တွင် ဖြစ်၊ တည်(ဥပါဒ်-ဋီ) အထိမြင်ခွင့်ရလာ၏။ ထိုသို့ အသိတိုးလာရခြင်း၏ အကြောင်းရင်းမှ သွေးငြိမ်၊ လေငြိမ်၊ သည်းခြေတစ်စတစ်စအေးပြီး သလိပ်များ ပါးလာခြင်းကြောင့်ဟူသော အချက်အားလုံး ဆုံးသည်အထိ မမေ့အပ်ပြီ။

ဤဉာဏ် အတော်အသင့်ရင့်လာစဉ် စိမ်းဝါစသော ရောင်စုံ လေးများလည်း ရှုကွက်တွင်းမှ တွေ့လာရမည်။ တစ်ခါတစ်ရံ ရှုကွက် ပျောက်နေတတ်သေးသည်။ များသောအားဖြင့် ထွက်လေကစ၍ ပျောက်တတ်သည်။ အသစ်အသစ် ဖြစ်ပေါ်လာသော အာရုံများကို လိုက်မှတ်နေရ၍ မူလအာရုံများ ပျောက်သွားခြင်းပင်။

(၃) ထိုမှတစ်ဆင့် သတိအသိတို့ ရင့်သဖြင့် ရှေ့တိုးလာသော် ကူးစတွင် သမာဓိအရှိန်ကြောင့် လေးလံသောအရာဝတ္ထု ကြီးတစ်ခုဖြင့် အဖိခံထားရပါသည်ပမာ ခံစားလာရတတ် သည်။

မြဲ၊ ကောင်း၊ ပိုင်ဟူသော အတ္တစွဲမှ မမြဲ၊ မကောင်း၊ မပိုင်

နတ်တလူစာစဉ်

အနတ္တသို့ ကူးဝင်ပွဲတွင် အတ္တအစွဲသိများဘက်နေ မဲပေးသောအားဖြင့်
စရိုက်လွန်သမားများတွင်

ဘုရား၊ ရဟန္တာ၊ နတ်သမီးနတ်သား စသည်အာရုံနိမိတ်ဆန်း
များတွေ့လာရတတ်သည်။

ကိုယ်အင်္ဂါအစိတ်အပိုင်းများ ပြုတ်ထွက်သွားသည်ဟန်လည်း
တွေ့ရမည်။ အရိုးစု စသည် အသုဘကောင်များ သို့မဟုတ် ကိုယ့်ကိုယ်
ကို နှစ်ကိုယ်ခွဲအဖြစ် ပြန်မြင်ရခြင်းများလည်း ဖြစ်မည်။

- နာကျင်မှု စသော မှတ်စရာအာရုံများ တစ်နေရာမှ တစ်နေရာ
ရွေ့နေတတ်သည်။

- သေးငယ်မှေးမှိန်၍လည်း ပျောက်ပျောက်သွားတတ်သည်။

- အနိစ္စ၊ ဒုက္ခ၊ အနတ္တများကိုလည်း ကြာရှည်စွာ ဆင်ခြင်
နေတတ်သည်။

- အာရုံရော မှတ်စိတ်ပါ ရုတ်တရက်ပျောက်သွားတတ်သေး
သည်။

- အာရုံအထွေအထူး သည်းခြေတွင်းနေများမြူးသောကြောင့်
ရူးလည်း ရူးတတ်သည်။

ဤဉာဏ်တွင်အာရုံ၏ဥပါဒ်၊ ဋီ၊ ဘင်(စ-လယ်-ဆုံး) အားလုံး
တွေ့ခွင့်ရလာပြီ။

(၄) ယောဂီသည် ဘာကိုမှ အရေးမစိုက်၊ ဖြစ်ပျက်စုသို့သာ

နတ်တလူစာစဉ်

စိတ်စိုက်မြဲစိုက်ချထားသော်

- ထိုင်မှတ်သည့်အခါ ကိုယ်ကြီးပျောက်ပျောက်နေတတ်ပြီး လှိုင်းစီးရသည်သို့ ဖြစ်လာမည်။

အချို့ဆိုလျှင် မူးသည်ဟူ၍ပင် ပြောပြတတ်သေးသည်။

စကြိုဖြင့်မှတ်သောအခါတွင်လည်း ကိုယ်ကြီးပေါ့နေ ကြွနေ သလို ထင်လာရတတ်သည်။

အထက်တက်နေသလို ဖြစ်နေ၍ မှတ်၍ကောင်းကြောင်းလည်း ပြောတတ်သေးသည်။

ဤဉာဏ်တွင် လမ်းမှားပို့ အနှောင့်အတားများ ဝင်လာမည်။

ဥပက္ကံိလေသ အမည်ရ ဝိပဿနာဉာဏ် ညစ်ညူးကြောင်း တရား ဆယ်ပါးတို့ပင်။

(က) ဤဉာဏ်၏ အနုပိုင်း၌ ဓာတ်မီးနှင့် ထိုးထားသည်ပမာ သော အရောင်အလင်းများ တွေ့လာရသည်။ အချို့မိမိ၏ မျက်စိ၊ နှာခေါင်းပေါက်၊ ပါးစပ်တို့မှထွက်သော အရောင် များတစ်ခန်းလုံး လင်းထိန်နေသည်ဟူ၍ ပြောပြတတ် သည်။ အချို့လရောင်ပမာသော အလင်းကြီးဝင်လာပြီး ကိုယ်ကိုထိုးထားသည်ပမာ ဖြစ်နေသည်။ အချို့ မျက်စိထဲ အချို့ဝမ်းထဲဟူ၍လည်း ဆိုကြသည်။ နာမူကျင်မှုများမှ လည်း အနည်းငယ်လွတ်လာမည်။ အထက်ဉာဏ်ကလို

မဆိုးတော့။

(ခ) အနုပိုင်းရောက်စတွင်ကား ရှုကွက်တွင်းရှိ ဖြစ်ပျက်များ ပိုမြန်လာသည်။ အာရုံ၏ ခဏငယ်သုံးချက်တို့တွင်ဥပါဒ်၊ ဘင်(အဖြစ်နှင့်အပျက်) သာတွေ့ရပြီး ဋီ ပျောက်သွားပြီ။ သို့ကြောင့် အာရုံပေါ်တိုင်း အပျောက်မြန်ဆန်သည်။ အစ သော်မှတ်၍ပင် လိုက်မမှီတတ်။ ဤအရင့်ပိုင်းရောက်လျှင် ကား တစ်အာရုံတစ်ချက်မှတ် ဖြစ်လာမည်။

- အထက်ဉာဏ်က ရွှေ့ပျောက် မှိန်ပျောက် ပျောက်နည်း။

- ဤဉာဏ်က ဖျတ်ခနဲ ဖျတ်ခနဲ ငုတ်တုတ်ပျောက် ပျောက်နည်း။ ဉာဏ်နှစ်ပါးတို့ ဤသို့ထူးခြားသည်။

ဤဉာဏ်သည်လည်း ကာယ၏ ဗဟိဒ္ဓအပြင်ပိုင်း နှာဝမှသာ။

ဤဆိုခဲ့ပြီး ဝိပဿနာတို့၏အောက်ပိုင်း ဉာဏ်လေးဆင့်တို့သည် ဗဟိဒ္ဓကာယခေါ် နှာသီးဝကာယပသာဒရုပ်နှင့် လေဟူသော ဖောဋ္ဌဗ္ဗရုပ်တို့ ထိခိုက်မိကြရာမှ ဖြစ်ပွင့်လာသော ဉာဏ်များချည်း ဖြစ်ခြင်းကြောင့်

- ဗဟိဒ္ဓကာယ ရှုသိလျက်က သမုဒယ-ဝယဖြင့် ဉာဏ်ပွင့်လာခြင်းများတည်း။

-ဗဟိဒ္ဓကာယစိတ် စိုက်ချလျက်က အတားများကို ထိုးဖောက် နှိမ်နင်းနေခြင်းများတည်း။

နတ်တလူစာစဉ်

ဉာဏ်စဉ်တို့ကိုအုပ်စုခွဲ၍ဝေဖန်ခြင်းများ

မှတ်ချက်။ ။နာဝမှမဟုတ်သော အခြားရှုနည်းများတွင်လည်း မိမိရှုလက်စရှုကွက်မှနေ ဉာဏ်အမြင်များပေါ်လွင်နေခြင်းသည် ဗဟိဒ္ဓကာယဟူ၍ပင်ဆိုရမည်။

(၂) တစ်ဖန် ကာယပိုင်း၏အတွင်းကား ဘဝင်လေနှင့်တကွ လေငါးမျိုးတို့ တိုးဝင်ရာ၊ ဓာတ်ဓာတ်ချင်းတို့စစ်ဆင်ရာ (နေရာများမှ တွေ့သိပွင့်ပေါ်လာရသော ဉာဏ်တို့ကျက်စားရာ) ဝမ်းဗိုက်နှင့် ခန္ဓာအတွင်းပိုင်းပင်။

ထိုခန္ဓာတွင်းမှပြသော ဉာဏ်များသည်

- ပြင်ပရုပ်ချင်းထိခိုက်ကြရာ ပြင်ပကာယရှုကွက်မှ ပြချက်များသို့ မကြမ်းတော့ပြီ။

- ပြင်ပရုပ်ချင်း ထိခိုက်ကြရာ၊ ပြင်ပကာယရှုကွက်မှာကဲ့သို့ သဏ္ဍာန်နိမိတ်များလည်း မပေါ်လွင်ကြပြီ။

ထိုသို့အတွင်းပိုင်း ဉာဏ်ဝင်ဆုံလာနိုင်ရခြင်းများသည်

(က) သတိ၊ အသိ၊ ဝီရိယတို့၏ သိပ်သည်းသော ထိုးဖောက်အားကြောင့်လည်းဖြစ်၏။

(ခ) သွေး၊ သည်းခြေ၊ လေ၊ သလိပ်တို့ အထိုင်ကျသွားခြင်းကြောင့်လည်း ဖြစ်၏။

(ဂ) ထိုသွေးအုပ်စု မထကြွသည်နှင့် ကိလေသာအတားခေါင်းပြားသွားခြင်းကြောင့်လည်းဖြစ်၏။

နတ်တလူစာစဉ်

ထိုသုံးချက်တို့သည် အတွင်းကာယရှုခွင့်ရခြင်း၏ သော့ချက်များတည်း။ သို့မဟုတ် ပြင်ပသိမှ အတွင်းသိသို့ သိခွင့်ရလာစေခြင်း၏အကြောင်းရင်းများ။ ဤ၌ကာယသို့ အတွင်းသိ အသိရှိလာခြင်းဟူ၍ ဆိုခြင်းသည် ခန္ဓာ၏အတွင်းပိုင်းသရုပ်များကို မိမိရှုကွက်မှနေ သိလာရခြင်းကိုလျှင် ညွှန်း၏။ ရှုလက်စရှုကွက် လက်လွှတ်၍ပြရာ နောက်လိုက်ကြည့်လိုက် သိခြင်းဟူ၍ကား မယူဆအပ်။ ဝိပဿနာဉာဏ်တို့၏ အလည်ပိုင်းဖြစ်သော ထိုဉာဏ်များ(ဘင်္ဂအုပ်စု)သို့ ရောက် လာသူသည် အစသော် ပျင်းရိငြီးငွေ့စရာ အပျက်ကိုချည်းတွေ့သိ နေရတော့၍ မှတ်မကောင်းတတ်။

ခဏဇယံသုံးချက်တို့တွင် အဆုံးမျှ(ဘင်ပျက်မျှ) မြင်တွေ့နေရသောကြောင့်တည်း။

ခန္ဓာအတွင်းပိုင်း၏ လေမီးတို့၏အဖျက် ဓာတ်ဓာတ်ချင်းတိုက်လျက်က ပျက်နေသောခန္ဓာဖြစ်စဉ်ပီပီ သဏ္ဍာန်နိမိတ် မထင်ရှားဘဲ မှတ်ရာ၌ဖွာကျဲကျဲဖြစ်နေတော့၏။ ပုံသဏ္ဍာန်ဒြပ်ကား စိတ်ဖြင့် ရှာဖွေကြည့်မှ ရေးရေးမျှတွေ့ရ၏။

စကြိုမှနေ အမှတ်ဝင်ရာတွင်လည်း နင်းသောမြေကြီး နိမ့်ဝင်သွားသလို စောင်းသွားသလိုထင်ရ၏။ တစ်ခုခုမှီ၍ထိုင်ရာတွင်လည်း ထိုနောက်မှီ၏အထဲ မိမိကျောပြင်ကြီး နစ်ဝင်သွားသလို ထင်ရ၏။ မျက်စိမှပြင်ပသို့ ကြည့်လျှင်လည်း ရိပ်ရိပ်မျှကိုချည်းတွေ့ရ၏။ ထို

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

အပြင် ထိုအဆင့် ရင့်လာသောအခါတွင်မူကား ပုံဟန်ဒြပ်များ မထင်ရှားသော်လည်း သိမ်သိမ်မွေ့မွေ့နှင့် မှတ်၍ကောင်းလာ၏။ အထိနှင့်အသိတို့ တခြားစီပျောက်ပျက်သွားသည်ကိုချည်း တွေ့ရတတ်၏။ သို့ကြောင့် ဘဝနှင့်ခန္ဓာကို သည်နေရာမှာပင်မွေး၊ သည်နေရာမှာပင်ကြီးပြင်း၊ သည်နေရာမှာပင် ချက်ချင်း သေဆိုသော ဖြစ်၊ တည်၊ ပျက် ခဏငယ်သုံးချက် တို့၏ လုပ်ကွက် အနီးကပ်ကြည့်နေရပါသည်ပမာ ဖြစ်လာ၏။

ဤမှနေထောက် ဘဝရှေ့နောက်သို့အတွေးဖြင့်ခေါ်ကြည့်လိုက်မိသော် မိခင်ဝမ်းဗိုက်မှ ကျွတ်ပြီဆိုကတည်းက ဤယခုပစ္စုပ္ပန်အရွယ်အခြေသို့ ရောက်ခါနီးတိုင် တစ်ဦးတည်းမှပင် မွေးကင်းစကလေးများလည်း အလောင်းပေါင်းထပ်ခဲ့ပြီ။ မိမိ၏ လ၊ နှစ်အရွယ် ကလေးနယ်မှာလည်း အလောင်းပေါင်းထပ်ခဲ့ပြီ။ မိမိ၏ ကာလသားအရွယ် လူငယ်နယ်မှာလည်း အလောင်းပေါင်းထပ်ခဲ့ပြီ။ မိမိ၏ လူလတ်အရွယ် အိမ်ထောင်သည်နယ်မှာလည်း အလောင်းပေါင်းထပ်ခဲ့ပြီ။

နောင်လည်း အသေတို့မှမဆုံးမီ အလောင်းပေါင်းထပ်ရပေဦးတော့မည်။

နောင်လည်း အစွဲမတုံး တဏှာမဆုံးသေးက ဘဝပေါင်းအလောင်းပေါင်း ထပ်ရပေဦးတော့မည်။

ဤအသိ ဤအတွေးများလည်း ဘာဝနာအခြေခံ စိန္တဉာဏ်ဖြင့်

နတ်တလူစာစဉ်

ပေါ်လာတတ်၏။

သိက္ခာတို့အရှိန်တက်လာပြီဖြစ်၍ခန္ဓာ၏ ပျက်စဉ်ကြီးကလည်း အလွန်ထင်ရှား၏။ မမွေးမီကပင် အပျက်ရာ အနာပါလာခြင်းကြောင့် ချက်ချင်းမွေး ချက်ချင်းပျောက်ဟူသော ခန္ဓာ၏ပျက်စုကြီးကား အရိပ် မဲ့ သဲသောင်ပြင်ခရီးရှည်ကြီး သွားနေရသည်ပမာ မဆုံးတော့။ သို့ကြောင့်...

- (၁) မကြည့်ပါလို မမြင်ပါလို ဖြစ်လာပြီး ရှောင်လွှဲ၏။ သိက္ခာ ရှိန် စိုက်ကျနေသဖြင့် ရှောင်မရ။
- (၂) ဘေးဆိုးကြီး အပြစ်မြင်လာ၍ မကြည့်ပါလို မမြင်လို ရှောင်လွှဲကြည့်၏ မရ။
- (၃) ခန္ဓာ၌ အပြစ်ချည်း မြင်လာတော့၍ ငြီးငွေ့လာကာ မကြည့်ပါလို မမြင်လို ရှောင်လွှဲ၍မရ။

ထိုမရ ဤမရတို့ဖြင့်ပင် ငုတ်တုတ်ထိုင်ခံနေရတော့၏။ စိတ် ပျက်ခြင်း၊ အားငယ်ခြင်း၊ ထိတ်လန့်ခြင်းများ အပြိုင်အဆိုင်ပေါ်နေ ကြ၏။ မည်သူကမျှ လာပြသော ထိုးဇာတ်ခင်းမျိုး မဟုတ်သဖြင့် တော်ပါတော့ ပြော၍လည်း ရမည်မဟုတ်။ စင်စစ် သိက္ခာစဉ်ကို ဘီးအဖြစ် တပ်ဆင်ထားသော မဂ္ဂင်ယာဉ်ကြီး ထက်ဝယ် စီးနင်းလိုက် ပါကာ နယ်မြေရှင်းလင်းရေး လုပ်နေကြသော သတိ၊ ဝီရိယ၊ ပညာ တို့ကြောင့် ခုခံသောသွေးလေများ ကျေပျက်ကာ ခန္ဓာ၏အပျက် သရုပ်

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ထုတ်ပြန်ခြင်းမျှသာ။

ဝိပဿနာဉာဏ်တို့၏ အလယ်ပိုင်းဖြစ်သော အထက်ပါ (ဘင်္ဂ၊ ဘယ၊ အာဒိနဝ၊ နိဗ္ဗိန္ဒ) ဉာဏ်များသည် ခန္ဓာဝမ်းဗိုက်၏ လေဟာပြင်မှနေ ခန္ဓာတွင်းတစ်ခုလုံး၏ အလုပ်လုပ်နေပုံများကို အတွင်းသိ သိခွင့်ရဉာဏ်များဖြစ်ကြ၏။ သတိ၏စိုက်အား(နှိုက်အား၊ လှိုက်အား)ကိုမှီ၍ အသိများနှိုက်သိသိကာ သတိနောက်လိုက်ပါနေခြင်းပင်။ သို့မဟုတ်အတွင်းပိုင်းနှိုက်သိသိလျက်ကပွင့်သောဉာဏ်များဖြစ်ခြင်းကြောင့်

အဇ္ဈတ္တ ကာယရှုသိလျက်က သမုဒယ၊ ဝယ ဉာဏ်ပွင့်ခန်းတည်း။

အဇ္ဈတ္တ ကာယရှုသိလျက်က အတားအဆက်ပျက်စေခြင်းများတည်း။

(၃) တစ်ဖန်လည်း ကာယပိုင်း၏ အတွင်းရောအပြင်ပါကား သဘောအားလုံးတို့ စုဝေးပေါ်လွင်ရာ မနောအကြည်ပြင်နှင့် နှလုံးအိမ်ပင်တည်း။

ထိုမနောတွင်းမှပြသော ဉာဏ်များသည် ဆိုခဲ့ပြီးသော အပြင်ပြဉာဏ် အတွင်းပြဉာဏ်များသို့ တိုက်ရိုက်မဟုတ်ဘဲ မနောအကြည်ဓာတ်၏ ကြည်လင်တောက်ပရာအပေါ်သို့ ထိုးကျလာသော အပြင်မှ အတွင်းမှ အာရုံတိုက်များ၏ ပုံရိပ်များကို ရောင်ပြန်ဖြင့် တစ်ဆင့်မြင်ဖြစ်ရာ သဘောမျှသော အရိပ်၏အငွေ့မျှသာ။

နတ်တလူစာစဉ်

ထိုတစ်ဆင့်မြင့် သဘောမျှသော အရိပ်ငွေ့များသည်

ပြင်ပအာရုံတို့ လာရောက်တိုက်ခိုက်ကြလေသမျှ ပြင်ပတံခါးများ၏အစောင့်ဖြစ်သော ဆိုင်ရာမြင်ဝိညာဉ်၊ ကြားဝိညာဉ် စသည်တို့က အစီရင်ခံသတင်းပို့ပေးသည်ပမာ ပေးပို့လိုက်သည်များကိုလည်း အတွင်း၏အစင်းသိ(အရှင်းသိ) ဖြစ်သော မနောဝိညာဉ်သည် မနောအကြည်ဓာတ်ခွက်ဖြင့် ဖမ်းယူကာ ဆင်ခြင်သုံးသပ်ကြည့်၏။ ပြီးသော် ကောင်းမကောင်းဆုံးဖြတ်ချက်ချပေးလိုက်၏။

ဤပြင်ပကိစ္စကိုလည်း တာဝန်ယူလုပ်ပေးရသောကြောင့် ပြင်ပ နှင့် လည်း ဆက်ဆံ၏။ တစ်ဖန် ခန္ဓာခင်း၏ အတွင်းပိုင်းများရှိဖြစ်မှု ပျက်ရာများကို အတွင်းနေကာယဝိညာဉ်တို့က သတင်းပို့လိုက်သည့် အတိုင်း မိမိ၏မနောအကြည်ဓာတ်ခွက်ဖြင့် ဖမ်းယူကာ ဆင်ခြင် သုံးသပ်ကြည့်၏။ ပြီးသော် ကောင်းမကောင်းဆုံးဖြတ်ချက်ချပေး လိုက်၏။

ဤအတွင်းရေးကိစ္စများကိုလည်း တာဝန်ခံရရာ မနောသည် အတွင်းနှင့်လည်းဆက်ဆံ၏။ သို့ကြောင့် ဤမနောခင်း၏အတွင်းခင်းမှနေ ရှုသိနည်းကို အဇ္ဈတ္တ ဗဟိဒ္ဓ ဘက်စုံကာယရှုနည်းဆိုရာ၏။ စင်စစ် မနောသည် အားလုံးတို့၏ အားလုံးအတွက် ချုပ်ကိုင်ရာ ပင်မဌာန ကြီးပင်တည်း။

တစ်ဖန် အထူးမှတ်စေလိုသည်မှာ

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ထိုသို့ အတွင်း၏ အတွင်းဖြစ်သော နှလုံးအိမ်အထိအသိရောက်ကာ နှိုက်၍ရှုနိုင်ခြင်းသည် သတိ၊ အသိနှင့် သိက္ခာတို့၏ လုပ်အားများသည် အဓိကဖြစ်၏။

သွေး၊ သည်းခြေ၊ လေ၊ သလိပ်တို့၏ မလှုပ်မထ အငြိမ်းပြုနေခြင်းများသည် ဒုတိယ။

သွေးအုပ်စုကို အမှီမရကြလေသဖြင့် အတားတို့လွင့်စင်သွားရခြင်းသည် တတိယ။

ဤကွင်းဆက်များကိုလည်း မမေ့အပ်။ ဤကွင်းဆက်၏ အာနိသင်သည် ဉာဏ်ပွင့်လာခြင်းများပင်။

ဝိပဿနာဉာဏ်တို့၏ အစလေးပိုင်းသည် အကြမ်းပွင့်။

ဝိပဿနာဉာဏ်တို့၏ အလယ်လေးပိုင်းသည် အလတ်ပွင့်။

ဝိပဿနာဉာဏ်တို့၏ အဆုံးငါးပိုင်းသည် အနုပွင့်။

ဤဖြစ်စဉ်များကို လေ့လာလျှင် သတိသည် အစွဲသိမှ အထဲသိသို့ အဆင့်ဆင့်ပြောင်းပေးနေသောအတိုင်း သွေးလည်းပြောင်းစိတ်လည်းပြောင်း အသိလည်းပြောင်းကာ ထင်ရှားနေတော့ပြီသာ။

ဝိပဿနာဉာဏ်တို့၏အလယ်ပိုင်းဖြစ်သောဘင်္ဂအုပ်စု(ပျက်ရှု)မှစတင်ကာ အသိသည် အစွဲတို့အောက်မှ လွတ်မြောက်လာပြီး ဖောက်ခြေဝင်တော့မည်မဟုတ်ရာအကျင့်လည်းလွဲစရာ(လမ်းလွဲစရာ) မမြင်တော့ရကား သတိသည် ဦးမဆောင်တော့ပြီသူ့အစားအောက်မေ့

နတ်တလူစာစဉ်

မူ အတွင်းထားကိုသာ အသိ၏ အကူအပံ့အဖြစ် အရံပါစေပြီး အသိကို
သာ လမ်းပေးတော့မည်။

မနောသိသည် သဘောလည်းမိ ကိုယ်ပိုင်သိလည်း ဖြစ်သော
ကြောင့်တည်း။

(၁) နောက်ကဆိုခဲ့ပြီး ဘဝနှင့်ခန္ဓာတို့၏ အပျက်သံသရာကြီး
ထဲက အချိန်ကြာမြင့်စွာ တရစ်ဝဲဝဲနေခဲ့ရသော စိတ်သည်
ထိုအပျက်သင်္ခါရတွင်းမှ လွတ်လိုမှုအားကြီးလာ၏။ သို့
ကြောင့် စိတ်သည် မှတ်လက်စအာရုံထင် ရှုကွက်ထဲမှ
ရုန်း၍ရုန်း၍ ထွက်သွားနေသလို ဖြစ်လာတော့၏။

သို့ကြောင့် အာရုံထင်ရှုကွက်တွင်းသို့ မကြာမကြာ ပြန်ဆွဲသွင်း
ပေးနေရ၏။ မည်မျှရုန်း၍ ရုန်း၍ ထွက်နေစေ ချက်ချင်းသိ
သိနေသည် ဖြစ်၏။ အသိရင့်လာခြင်း၏ သဘောတည်း။

- ထိုသို့စိတ်ရုန်းထွက်ခြင်းများသည် ဘဝသင်္ခါရမှ လွတ်လို
သော ဝိပဿနာဉာဏ်၏ သတ္တိတည်း။

- ထိုသို့စိတ်ရုန်းထွက်ခြင်းများသည် အာမခံမဲ့သော ဘဝ
အပေါ် ကြောက်ရွံ့လာခြင်း၏ သင်္ကေတတည်း။

ယင်းကိုလျှင် ‘မုဉ္ဇေတုကမုတာဉာဏ်’ ခေါ်၏။ ဤဉာဏ်
ရောက်လျှင် ခန္ဓာ၏ သဏ္ဍာန်နိမိတ်များ ဖြစ်ရိပ်ပျက်ရိပ်နှင့်အတူ ပြန်
လည်ထင်ရှားလာ၏။ သို့ကြောင့်ပြင်ပခန္ဓာမှ ပြသော နာကျင်မှုများ

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

လည်း ပြန်လည်ထင်ရှားလာပြန်တော့၏။ သို့ကြောင့်

မှတ်စရာ သိစရာများ စုံလင်လာ၏။ သဘောတရားရေးရာ ပိုင်းဖြစ်၍ အစကလောက် မကြမ်း။ ထိုသို့ ခန္ဓာခွင်ဖြစ်စဉ်အရှိ အာရုံ စုံမိလာခြင်းမှာ

အပျက်မြင်အပေါ် မျက်စိစုံမှိတ်၍ ရဲတင်းစွာစူးစိုက်၍ ရာမှ မိလာခြင်းဖြစ်၏။ အကယ်တိတိ

ထိုအပျက်မြင်၏အပေါ် အကြောက်လွန်နေတော့သဖြင့်

မရဲတရဲဖြင့် ရှုမှတ်ဆင်ခြင်နေပါမူကား အပျက်ကျော်သမျှ အပျက်ပေါ်ချည်းပြန်ကျ၏။ သို့ကြောင့် ယင်းအပျက်ကျော်လိုသူသည်

- ကုန်းဖြစ်ခဲ့သော် ကျားရဲတော အရဲစွန့်ဝင်နည်းကို ကျင့်သုံးကြရာသည်။

- ရေဖြစ်ခဲ့သော် မိချောင်းပေါသောနေရာ အရဲစွန့်ကူးနည်းသို့ ကျင့်သုံးကြရာသည်။

- ရွာနီးချုပ်စပ်ဖြစ်ခဲ့သော် မစင်ပုံထူသောလမ်း မျက်စိစုံမှိတ် နင်းနည်းသို့ ကျင့်သုံးကြရာသည်။

(၂) ထိုမှ လွန်မြောက်လာသော ယောဂီသည် နေရာပြောင်း လိုစိတ်များ ဖြစ်ပေါ်လာတတ်သည်။

ထိုင်မှတ်၍မကောင်းထင့်ဖြင့် ထမှတ်လိုစိတ်။

ထမှတ်၍မကောင်းထင့်ဖြင့် ထိုင်မှတ်လိုစိတ်။

နတ်တလူစာစဉ်

ထိုစိတ်များဖြစ်ပွားလာတတ်ရာ ပေမှိတ်မှတ်မှ ကျော်နိုင်မည့် ထိုနေရာပြောင်းလိုစိတ်များကား လက္ခဏာအချက်များကို ပိုင်နိုင်စွာ (ကွက်ကွက်ကွင်းကွင်း) သိလိုခြင်းကြောင့်သာ။

လက္ခဏာအချက်များ အခြားဉာဏ်များကထက် ပို၍ထင်ရှား လာသောအခါ

အောက်ပိုင်းသမ္မသနဉာဏ်တုန်းကမြင်ခဲ့သောအကြောင်းအရာ ဖြစ်နေသဖြင့် ဉာဏ်အဆင့်အောက်လျှောကျသွားပြီ ထင်ရ၏။ မှတ်၍ ကား အထူးကောင်းမွန်လာ၏။

ခန္ဓာ၌ နာကျင်မှုများ အထက်ဉာဏ်ထက် ပိုဆိုးလာမည်။ ခန္ဓာမှာလည်း ရှေ့ယိမ်း နောက်ယိုင် ဖြစ်နေတတ်သည်။

အမှတ်တို့ တစ်ခုနှင့်တစ်ခု ဝေးနေသလိုလည်း ထင်ရတတ်၏။ အာရုံနှင့်မှတ်စိတ်(ရှုကွက်နှင့်မှတ်စိတ်)မတည့်ဘဲလည်း ဖြစ်နေတတ် သည်။ လက္ခဏာအချက်များတွင်ကား

အချို့ မမြဲပုံသဘာဝ ပို၍ကျနစွာ တွေ့လာရတတ်သည်။

အချို့ အပျက်သဘာဝ ဒုက္ခကပို၍ကျနစွာ တွေ့လာရတတ် သည်။

အချို့ အကြမ်းမကသဘောမျှအနတ္တကပို၍ကျနစွာ တွေ့လာရတတ်သည်။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ထိုတွေ့သော အဓိကလက္ခဏာအချက်ကိုပင် လက်ကိုင်ဖြူ၍
ဤမှနေ ခရီးဆုံးအထိသွားမည့် မှတ်ချက်ကား ဤဉာဏ်တွင် လို
သလို သွင်းခွင့်ရသေးသည်။ စေ့စပ်အား စူးစိုက်အား လိုရာဖြင့် သတိ
အသိတို့ကို အားဖြည့်ပေးနိုင်သေးသည်။ သည်မှရှေ့ သင်္ခါ
ရပေက္ခာသို့ ရွှေ့ဝင်သွားရတော့လျှင်ကား အသိဖြင့်ကြည့်နေရုံမျှသာ။

ဤဉာဏ်အဆင့်တွင်လည်း

ဝိပဿနာတို့၏ အောက်ပိုင်းဉာဏ်(ဥဒယဗ္ဗယ)မှာကဲ့သို့
အာရုံပုံရိပ်နိမိတ်ဆန်းများလည်းပေါ်တတ်သည်(စရိုက်လွန်တို့လောက်
သာ) အလင်းရောင်များလည်း ပေါ်ထင်လာတတ်သည်။ ပီတိ၊ပဿဒ္ဓိ၊
သုခ စသည်သဘောများလည်း ကြာရှည်စွာပင် ပေါ်တတ်သေးသည်။
သို့တစေလည်း ထိုယောဂီသည် လက္ခဏာအမြင်သို့ ပို၍စိတ်ဝင်စား
နေသောကြောင့် ထိုအရာများက ဝင်ရောက်မနေနှင့်ယှက်နိုင်။ မိမိ
လက်မိလက်ရဖြစ်သော လက္ခဏာအချက်ဖြင့်ပင် ရှုကွက်ပေါ် ခန္ဓာ
ပေါ် စိတ်မေးတင်ထားတော့ရကာ ကိုယ့်အဖော်နှင့်ပင် ကိုယ်ပျော်
နေချေပြီ။

(၃) သတိ၊ အသိတို့ ရင့်ကျက်လာသဖြင့် သို့မဟုတ်သတိဖြင့်
သမာဓိထူထောင်ရာမှ အထက်ဉာဏ်အဆင့်သို့ အသိမှီ
လာသဖြင့် မနေ့ပြင်မှ သဘောမျှသာဖြစ်စဉ်များ ပို၍

နတ်တလူစာစဉ်

ပီပြင်လာချေရာ...

- အကောင်းပါဆိုလည်း အရေမရ အဖတ်မရသဘောမျှသာ သိတော့သည်။

- အဆိုးကြီးပါဆိုလည်း အရေမရ အဖတ်မရ သဘောမျှသာ မိတော့သည်။

မှတ်ချက်။ ။ ဤနေရာသည် စိတ်မလှုပ်ယှက် ရုပ်မပျက်၍ ဒုက္ခကား မတွေ့ရတတ်။

သို့ကြောင့် သုခနှင့်ဒုက္ခ တန်းတူထားဆက်ဆံလာနိုင်၏။ လောကီ၏ သုခမှန်သမျှ ရန်သူအဖြစ်ဖြင့်လည်း မြင်လာ၏။ လောကီ၏ ဒုက္ခမှန်သမျှကိုလည်း မိတ်ဆွေအဖြစ်ဖြင့် မြင်လာ၏။ ဝမ်းနည်း ဝမ်းသာဟူ၍လည်း မမြင်မိ။ သို့ကြောင့်

- ကြောက်ခြင်း နှစ်သက်ခြင်းအမှု ဘာလာလာ မမှုတော့ပြီ။

- ဆင်းရဲခြင်း ချမ်းသာခြင်းအမှု ဘာလာလာ မမှုတော့ပြီ။

- သမာဓိလွန်မှု ဝီရိယလွန်မှု ဘာဖြစ်ဖြစ် မမှုတော့ပြီ။

ဤကား အတူထား ဆက်ဆံနိုင်လာသောဤဉာဏ်၏စွမ်းရည် တည်း။ တစ်ဖန်လည်း

သတိ၊ အသိ စသော ဗိုလ်တို့၏အင်အားသတ္တိ အရှိန်အဟုန် များ မြင့်မားလာခြင်းကြောင့်

- ကိုယ်ရော စိတ်ပါ ကြာရှည်စွာထား၍ ရှုနိုင်လာ၏။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

မပြောင်းလဲကြ။

- စိတ်အထိုင်ကျ ရုပ်အထိုင်ကျ ဖြစ်နေတော့၍ အမှတ်ကြာလေ သိမ်မွေ့လေဖြစ်လာ၏။

ရှုကွက်တွင်းမှ အခြားတစ်ပါး အာရုံများသို့ စိတ်မသွားရောက်တော့ပြီ။

ဤကား အထူးထားရှုနိုင်လာသောဤဉာဏ်၏စွမ်းရည်တည်း။

ဤဉာဏ်၌လည်း အောက်ပိုင်း၏ဥဒယဗ္ဗယဉာဏ်အဆင့်တုန်းကသို့ အလင်းရောင်နှင့် ပီတိပဿဒ္ဓိသုခ စသည်များ ဝင်လာတတ်သေး၏။

သို့တစေလည်း ဝမ်းမြောက်ခြင်းမရှိတတ်။ စိတ်ရင့်ကျက်နေပြီဖြစ်သောကြောင့်တည်း။

ဤဉာဏ်၌ ဖြစ်တတ်သေးသည်မှာ ရက်ကြာလာသောအခါ ရှုကွက်မှာ မထင်ရှားတော့ဘဲ သိစိတ်ကလေးချည်း မှတ်နေရတတ်၏။ ယင်းအသိစိတ်ကလေးကပင်

ရုံတစ်ခါ လေထဲမှာ ရောက်နေသည် ထင်ရ၏။ ရုံတစ်ခါ သိရုံမျှလေး ရေးရေးမျှအထိ ဖြစ်လာ၏။ ထိုမှပြန်ကျလာပြီး ပေါ်မြဲရှုကွက် ပေါ်လာကာ ရှုရသည်လည်း ရှိ၏။ တက်လိုက်ကျလိုက်ဖြင့် ဗိုလ်တို့အားညီမပြည့်မချင်း ကမောက်ကမဖြစ်နေတတ်၏။

(က)အောက်ဉာဏ်များတုန်းက အမှတ်ပေါ့သမားများ

နတ်တလူစာစဉ်

ဤ၌ တွန့်နေမည်။

(ခ) ဆုကြီးပန် ဆုထူးပန်များလည်း ဤ၌သတ္တိစမ်းပွဲ ကျင်းပရမည်။

(ဂ) မိမိသီလသိက္ခာ၌ သံသယဝင်နေသူများလည်း ဤ၌ အရေးယူခံရမည်။

ထိုသုံးဦးတို့ ဤမှပင် နောက်သို့ပြန်လည် ဆုတ်ခွာသွားကြရ သည်ကများသည်။

မှတ်ချက်။ ။ ဝေဘူဆရာတော်ဘုရားကြီးကား ဓူတင်အရာ ဆုထူးပန်ဖြစ်သော်လည်း ဇွဲလုံ့လကြောင့် ပြီးစီးရသည်ဆို၏)

(၄) ဗိုလ်တို့ အားညီအားပြည့်ဖြစ်လာသောအခါတွင်ကား ရှေ့သို့ တက်နိုင်လောက်သည့် သင်္ခါရပေက္ခာအားများ ပြည့်လာပြီဖြစ်တော့ရာ

အာရုံနှင့်မှတ်စိတ်သည်ထူးခြားလျှင်မြန်စွာသွက်လက်လာ၏။ လောကီ၏အထွဋ်အထိပ်ဉာဏ်နှင့် သစ္စာဉာဏ်တို့ဂဟေဆက်သည် ပမာနှင့်တူ၏။ လောကအာရုံတို့မှ ဝပ်ကျင်းထပမာလည်း ဆင်၏။

ဤအဆင့်တို့တိုင်အောင်သည်ကား မနော၏နှလုံးအိမ်တွင်းမှ နေတစ်ဆင့် ကြည့်ခွင့်ရဉာဏ်များချည်း ဖြစ်ကြ၏။ ကာယ၏အဇ္ဈတ္တ ဗဟိဒ္ဓနှင့်ခုပ်ိုင်နေရာတည်း။ အချို့သောယောဂီသည် ထိုသွက်လက် နေရာမှပင် အမြင့်ဆုံးဆီသို့ ကူးထွက်သွားတော့၏။ အချို့မှာမူကား

နတ်တလူစာစဉ်

ဉာဏ်စဉ်တို့ကိုအုပ်စုခွဲ၍ဝေဖန်ခြင်းများ

သိစိတ်ကလေးတစ်ခုတည်းတည်း မှတ်ရင်းကပင် ကူးထွက်သွား၏။

ကူးသောအချိန်၏ ကာလကား တစ်မှတ်စာလေးလောက်မျှသာ။ ဤသို့ကူးပြီးသော(အောင်သူပြီဖြစ်သွားသော) ယောဂီ၏သတိရလာစဉ်ကာလတွင်ကား

အချို့ အလွန်မောဟိုက်နေတတ်၏။ အချို့ ဝန်ထုပ်ကြီးတစ်ခုကျသွားသလို ခံစားရတတ်၏။

အချို့ မိမိပြုဖွယ်ကိစ္စပြီးသွားသလိုလည်း ဖြစ်နေတတ်၏။အချို့ အမှတ်များ အလွဲလွဲအချော်ချော် ဖြစ်နေတတ်၏။ ထိုအားလုံးအောက်ပိုင်းဉာဏ်(ဖြစ်ပျက်မြင်ဉာဏ်) သို့ ပြန်လည်ကျရောက်သွားသောကြောင့် မှတ်မကောင်းဘဲ ဖြစ်နေတတ်ကြ၏။ ဓမ္မတာပင်တည်း။ ဤဆိုအပ်ခဲ့ပြီးသည်တို့မှာ

ကာယနုပဿနာ၏နယ်ပယ်ဖြစ်သော ကာယမှနေ ဉာဏ်များ တက်ပုံ၊ ပြောင်းလဲလာပုံများပင် ဖြစ်ကြ၏။

- ဉာဏ်များ ဘာကြောင့် ပြောင်းသနည်း။

အမေး၏အဖြေလည်း ဖြစ်၏။

- ဉာဏ်များ တစ်ဆင့်နှင့်တစ်ဆင့် မတူပုံများ၏ အတွင်းခံအကြောင်းရင်းလည်း ဖြစ်၏။

- ဉာဏ်များ သည်မှသည် ကူးပုံအချက် တူညီကြခြင်း၏ အကြောင်းရင်းလည်း ဖြစ်၏။

နတ်တလူစာစဉ်

စင်စစ် သွေး၊ သည်းခြေ၊ လေ၊ သလိပ်တို့ကို ခြေကုပ်ယူ၍
 တားဆီးနေကြသော ကိလေသာများကို ဖယ်ရှားရာတွင် ယင်းသွေး
 အုပ်စုနှင့်စိတ်ကို ထိန်းသိမ်းပေးနိုင်မှသာ အောင်နိုင်မှုရခြင်းသည်
 ဤဉာဏ်အရာ၌ အကြောင်းရင်းတည်း။



သွေးအကြောင်း ဝေဒနာက ကောင်းကောင်းသိ

ဝေဒနာတို့ကို အတွင်းအပြင်ခွဲခြားရာ၌

- အတွင်းဝေဒနာသည် ဘဝင်လေလှုပ်ခတ်ရာမှပေါ်၏။
- အပြင်ဝေဒနာများသည် အာရုံနှင့်တံခါး ထိပါးရာမှ ပေါ်၏။
- အတွင်းအပြင်ဝေဒနာများသည်ကား နှလုံးအိမ်တွင်းမှပင်

ပေါ်၏။

ကာယ၏အတွင်းအပြင် ခွဲစဉ်အတိုင်းပင် ဖြစ်၏။ ထိုစဉ် အတွင်းသည် ဒေါမန သောမနကို ဖြစ်စေပြီး၊ အပြင်ကား သုခ ဒုက္ခဖြစ်စေ၏ မနောပြင်၏ သဘောအမြင်တွင်ကားအတွင်းရောအပြင် ပါ ဥပေက္ခာချည်း ဖြစ်လာစေ၏။

နတ်တလူစာစဉ်

စင်စစ် လူတို့၏အမူရာသည် ဝေဒနာကပြောနေသော သွေး
 အကြောင်းတည်း။ ကာမစည်းစိမ်ခံ အိမ်နေလူတို့၏ အမူရာများတွင်
 သောမန - စိတ်ကောင်းရစဉ် မျက်နှာကအချိုးတစ်မျိုး
 ဒေါမန - စိတ်ဆိုးကျစဉ် မျက်နှာကအချိုးတစ်မျိုးတို့ဖြင့်
 သွေးဆိုးသွေးကောင်း ပြောင်းနေပုံကားအလွန်ထင်ရှားလှချေ
 တော့၏။ ထိုမှပင် သွေးတိုးကြမ်းက ကိုယ်အမူရာပင် ပေါ်လွင်
 ထင်ရှား၏။ သည့်ပမာလျှင်

ယောဂီတစ်ဦး၏ သွေးလေတို့ အပြောင်းအလဲများကိုလည်း
 ယင်းတို့၏ မျက်နှာ ယင်းတို့၏ အပြောအဆို ယင်းတို့၏ လှုပ်ရှားမှုဖြင့်
 သိသာစေ၏။

ဤသည်ပင် ဝေဒနာခံ၍ ဉာဏ်တက်ခြင်းတည်း။
 ဤသည်ပင် ဝေဒနာခံ၍ ဉာဏ်တို့ကို ပိုင်းခြားခြင်းတည်း။
 ထိုသို့ ဉာဏ်တို့ကို ဝေဒနာတို့ဖြင့် ပိုင်းခြားဝေဖန်ရာ၌
 - နောက်အခြေခံမာတိကာမှာပင် ခွဲဝေပြခွဲပြီးသည်က တစ်

ကြောင်း။

- ကာယနုပဿနာတွင်လည်း အကျယ်ခွဲဝေပြခွဲပြီးသည်က
 တစ်ကြောင်း။

ဤအကြောင်းများကြောင့် အသေးစိတ်ကားမပြုပြီ။ သွေးလေ
 တို့ အပြောင်းအလဲအတိုင်းလည်းကောင်း၊ သည်းခြေများ ငြိမ်မငြိမ်

နတ်တလူစာစဉ်

ဉာဏ်စဉ်တို့ကိုအုပ်စုခွဲ၍ဝေဖန်ခြင်းများ

အေးမအေးအတိုင်းလည်းကောင်း၊ သလိပ်တို့ ထူမထူ ခဲမခဲအတိုင်းလည်းကောင်း ထင်ရှားလာသော အမူရာနှင့် ထိုအမူရာပြဉာဏ်အဆင့်များကိုသာ အဓိကထားပြဆိုမည်။ ထိုတွင်

(က) ပစ္စယ-ပရိဂ္ဂဟဉာဏ် ရုပ်နာမ်တို့ အပေးအယူလုပ် ခရီးဆက်နေသည်ကို မြင်ရခြင်း။

(ခ) သမ္မသနဉာဏ် ရုပ်နာမ်တို့၌ လက္ခဏာအချက် ကွက်ပေါ်နေသည်ကို မြင်ရခြင်း။

ဤဉာဏ်နှစ်ပါးစလုံးတို့၌ပင် ယောဂီ၏မျက်နှာသည် ဒေါသရောင်သမ်းနေတတ်သည်။ သို့မဟုတ် သုန်မှုန်နေတတ်သည်။ ညှိုးနွမ်းလည်း ညှိုးနွမ်းနေသည်။ လမ်းလျှောက်ရာ ထိုင်ရာများ၌ ခပ်ငိုငိုငြိမ်ငြိမ်နေတတ်သည်။ ဤသည်မှာ သွေးအကြောင်း ဝေဒနာကစကားပြောနေခြင်းပင်။

ထိုဉာဏ်များသို့ ရောက်လာသူ၏ ခံစားရချက်သည် ဒုက္ခဝေဒနာများပင်ဖြစ်၏။

ပစ္စယ၊ ပရိဂ္ဂဟဉာဏ်၌ ပုဂ္ဂိုလ်စွဲထားခြင်း၏ လွဲမှားပုံသိ လာပြီး စိတ်မတင်မကျဖြစ်နေဆဲမို့။

သမ္မသန၌ အတ္တ၊ သုခ၊ နိစ္စ စွဲနေရာမှ ပြောင်းပြန်သိလာချိန် စိတ်မတင်မကျဖြစ်နေဆဲမို့။

ထိုမို့နှစ်မို့တို့သည် မောဟသွေးမှ ဒေါသသွေးသို့ပြောင်းလဲ

နတ်တလူစာစဉ်

စေ၏။

စိတ်အထန်၊ လေအထ၊ သွေးတိုးများကြွလာရာမှ ကိုယ်၌ မခံသာမှုဒုက္ခဝေဒနာ ပေါ်လာရာ၊ ထိုအပြင် ဒုက္ခကြောင့် အတွင်းဝယ် စိတ်ဒေါမနဖြစ်နေ၏။ ထိုစိတ်ဒေါမနကြောင့်လည်း ကိုယ်၏မျက်နှာ၌ ဒေါသသွေး၏အရောင်များ လွှမ်းနေခြင်းဖြစ်၏။ ထိုဉာဏ်နှစ်ပါးသည် သမထမှ ဝိပဿနာသို့ သမာဓိဉာဏ်မှ ပညာဉာဏ်သို့ ကူးပြောင်းရာဌာနဖြစ်၏။ သို့ကြောင့် သမထသုခ၌ သာယာတပ်စွဲနေလေ့ရှိသူများ ဤဉာဏ်တွင် ဘဝင်လေ မြေမကျနိုင်။

မိမိကိုယ် မိမိ အထင်ကြီးမှု ခင်မင်မှုအားကြီးသူများလည်း ဘဝင်မကျနိုင်။

ဘဝနှင့်ခန္ဓာအခြေ မိမိထင်သလို ဖြစ်မလာချေသောကြောင့် တည်း။

ဤဉာဏ်နှစ်ပါးကား

ပြင်ပဝယ်ဒုက္ခဝေဒနာ အတွင်း၌ ဒေါမနဝေဒနာတို့ ကျက်စားရာနယ်ပယ်တည်း။

ထိုသို့ပင် ကိုယ်စိတ်နှစ်ပါး ဒုက္ခ ဒေါမနဝေဒနာများ ပေါ်ပေါက်နေသော်လည်း ကျင့်အားသည်လည်း အရှိန်ကောင်းလာပြီ ဖြစ်၏။ အမှတ်နှင့်အသိများလည်း တက်လာ ထက်လာနေကြပြီ ဖြစ်၏။ သို့ကြောင့် အသိများရှေ့တိုးလာကာ ဉာဏ်ပွင့်စေ၏။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ခန္ဓာဖြစ်စဉ်များ ချက်ချင်းပေါ် ချက်ချင်းပျောက်ဖြင့် နောက်
ရောက်ရှေ့ထွက် ဖြစ်နေသည်ကို အထင်းသား အရှင်းသား မြင်တွေ့
ခွင့်ရလာ၏။

ခန္ဓာဖြစ်စဉ်များ ငုတ်တုတ်ပေါ် ငုတ်တုတ်ပျောက်ဖြင့် တောက်
လျှောက်သော ဖြစ်ပျက်လှုပ်ရှားနေပုံများကို

- အတပ်သိ ကပ်သိ သိခွင့်ရလာ၏။ မိမိလက်မိလက်ရ
ဓမ္မအပေါ် စိတ်ချလက်ချ ယုံကြည်လာပြီ။

- တကယ်လုပ် အဟုတ်ဖြစ်သည်ဟူသော ကိုယ်ပိုင်သဒ္ဓါအား
များ ထွန်းကားလာပြီ။

ထိုစိတ်ချယုံကြည်ခြင်း တရားအပေါ်သက်ဝင်ယုံကြည်ခြင်း
အားများကြောင့်ပင် သွေးများသန့်စင်လာပြီး သည်းခြေများအေးဆေး
ငြိမ်သက်လာ၏။ ဒေါသစရိုက်ကြောင့်(ရာဂမောဟစရိုက်များကြောင့်)
နောက်ကျနေသော သွေးများ သတိကြောင့် သန့်စင်လာသည်နှင့်အမျှ
နှလုံးအိမ်ရှိ နှလုံးသွေးများလည်း ကြည်လင်တောက်ပလာ၏။ လေ
များလည်း ဒေါသသွေးလျှမ်းစဉ်တုန်းကသို့ ကြမ်းခြင်း ရမ်းခြင်းမရှိ။
သို့ကြောင့်

- မနော၏ကြည်လင်တောက်ပအားကြောင့် စိတ်အလင်း
ရောင်များလည်း ထွက်ပြုလာ၏။

သွေး၊ သည်းခြေတို့ ကြည်လင်တောက်ပရာမှလည်း ကိုယ်

နတ်တလူစာစဉ်

အလင်းရောင်များ ထွက်ပြုလာ၏။ သို့ကြောင့် စိတ်သည် သောမန စိတ်ဖြစ်လာတော့ရကား။

- ပီတိဖြင့်လည်း မိမိအလုပ်ပေါ် နှစ်လိုအားရသဘောကျ နေတော့၏။

- ပဿဒ္ဓိဖြင့်လည်း ကိုယ်ရောစိတ်ပါ အငြိမ်းဓာတ်ရလာစေ တော့၏။

- သုခဖြင့်လည်း **ပြင်ပကာယ** ဣရိယာပထမျှတနေ၏။

သွေးနှင့်စိတ်တို့ ထိုသို့ ပြောင်းလဲလာသည့်နည်းတူ

(က) ကိုယ်သည်လည်း မပင်မပန်း ချမ်းချမ်းသာသာဖြင့် သုခဝေဒနာခံစားနေပါသည်။

(ခ) စိတ်သည်လည်း ဝမ်းမြောက်ဝမ်းသာဖြင့် သောမန ဝေဒနာ ခံစားနေပါသည်။

ဤဉာဏ်အဆင့် (ဥဒယဗ္ဗယဉာဏ်အဆင့်) သို့ရောက်ရှိလာသူ ၏ အမူရာများသည် မျက်နှာများရွှင်လန်းတက်ကြွနေ၏။ ထိုစဉ်ဘဝင် လေနှူးဝမ်းနှင့် အူများမြူးနေတော့ကာစကားပြောရာတွင် ခပ်ရွှင်ရွှင် ဖြစ်လာ၏။ ပြောစကားများမှာ တရားတော်အပေါ်၌ ယုံကြည်ထိုက်ပုံ တကယ်လုပ် အဟုတ်ဖြစ်ရပုံ စသည်များဖြစ်ကြ၏။

အားထုတ်ရာတွင် ဆိုခဲ့ပြီး **ပီတိ**၊ **ပဿဒ္ဓိ**တို့အပြင် စိတ်ကို အစိုးရခြင်း အဓိမောက္ခစိတ်ကို မြှောက်စားနိုင်ခြင်း **ပဂ္ဂဟ**၊ စသည်

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

များကြောင့် ထိုခံစားခွင့်ရများအပေါ် သာယာနေတော့ခြင်း **နိကန္တိက တဏှာ**(လိုလားမှုတဏှာ)များ အကောင်းကြိုက်သမားများ၌ ဖြစ်ပွားလာလေ့ ရှိ၏။ ကာမစ္ဆန္တနီဝရဏ အတား၏ ထောင်ချောက်ထဲ ဝင်ရောက် သွားမိခြင်းပင် ဖြစ်၏။ သို့ဖြင့်

ဝေဒနာကောင်းများအကြား စိတ်ကို ခေါင်းထိုးထားလျက်က မျှောလိုက်နေချေရာ တစ်စတစ်စနှင့် ထိုဝေဒနာကောင်းများလည်း ခန်းစပြုလာ၏။ ရှုကွက်မှပြနေသော ဖြစ်ပျက်မြင်ပြချက်များလည်း တစ်စတစ်စ မှိန်ကျလာကာ ပျောက်လုခမန်း ဖြစ်လာ၏။ လမ်းမှား ဟူ၍ သိလိုက်ရပြီ။

- ထိုအခါ ဝေဒနာကောင်းတို့၌မလိုက်စားဘဲလမ်းထွင်သတိနှင့် လမ်းဝင်အသိများကို ရှုမြဲရှုကွက်တွင်း ပြန်လည်နေရာချထား၍ လမ်းမှန်သို့ထွက်စေရ၏။ ဤဉာဏ်အရာတွင်

(က)ပြင်ပကိုယ်မှကား သုခဝေဒနာများ အများအစားပေါ်စေသည်။

(ခ)အတွင်းစိတ်မှကား သောမနဝေဒနာများ အများအစားပေါ်စေသည်။

သုခနှင့် သောမနဝေဒနာတို့ ကျက်စားရာနယ်မြေတည်း။ ထိုမှ တစ်ဆင့် သတိ၊ အသိတို့ လမ်းဝင်မှန်လာခြင်းကြောင့် သွေးသည် သွက်ရာမှ မှန်လာ၏။ လေများလည်း ပို၍ငြိမ်လာ၏။ ကိုယ်အနံ့ ရှိ

နတ်တလူစာစဉ်

သည်းခြေများလည်း သွေးနှင့်အတူ တည်ငြိမ်လာ၏။ နှလုံးအိမ်၏ အထက်တို့မှ အုပ်မိုးထားသော သလိပ်ပြင်ကြီးသည်လည်း ခဲကြပ်ခြင်း လေးပိခြင်းမရှိတော့ဘဲ (ငှက်ပျောသီးမှည့်ကို ပန်းကန်တွင်းထည့် ဇွန်းဖြင့် ကြေမွသွားသည်အထိ မွေနှောက်လိုက်ရာမှ ပတ်လည်တွင် အရည်လဲနေသော ဆီကြည်ပမာ) ကြည်သွက်ခြင်းနှင့်အတူ ငြိမ်သက် နေ၏။

ရာဂသွေး ရာဂစရိုက် လိုက်ခွင့်မရပြီ။

- ဒေါသသွေး ဒေါသစရိုက်ကား ဥဒယဗ္ဗယဉာဏ်မှာပင် ပြတ်ကျန်နေရစ်ခဲ့ပြီ။

- မောဟသွေး မောဟစရိုက်တို့ကား သတိအသိတို့ ခြေခွင် ကြား ကစားစရာအဖြစ်ပါဆဲပင်။ သို့ကြောင့် ဤဉာဏ်များသို့ (ဘင်္ဂ အုပ်စုထဲသို့) ဝင်လာသူ၏အမူရာသည်

ကြည့်ပုံရှုပုံ တည်ငြိမ်လာ၏။ သွားလာရာတွင်လည်း နှေး ကွေးလာ၏။ သိသိသာသာကြီး စကားပြောနည်းသွား၏။ အထက် ဉာဏ်နှင့် ပြောင်းပြန်ဖြစ်၏။ မျက်နှာမှာညှိုးနွမ်းနေ၏။ အသံများ ဆိုနစ်ကြေကွဲသံပေါက်နေ၏။ ထိုဉာဏ်များသည် ခန္ဓာဖြစ်စဉ်မှပြသော ပျက်စုကိုချည်း တွေ့မြင်နေရသောကြောင့် ကြောက်ရွံ့ထိတ်လန့်ခြင်း သံဝေဂများသာ ဖြစ်နေ၏။ ခန္ဓာနှင့်ဘဝအပေါ် အပြစ်မြင်လာ၏။ ကာလသုံးပါးအကြားအလပ်မရှိအပျက်မိနေခြင်းကြောင့်ငြီးငွေ့နေ၏။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ထိုအမြင်သုံးချက်တို့ကြောင့်ပင် တက်ကြွသော ဒေါသနေရာ
တွင် ဆုတ်နစ်သောဒေါသများ ဝင်ရောက်ကာ နေရာယူနေပြီ။
ကြိုက် နှစ်သက်သော လောဘနေရာတွင်လည်း ကြောက်ရွံ့သော
သံဝေဂက ဝင်ရောက်ကာ နေရာယူနေပြီ။
သွေးလေများတန့်နေကြပြီ။

ဤနေရာသည် ကာယရှိ ရာဂဒေါသသွေးတို့အား ခဝါချ သန့်
စင်ပေးရာ နေရာဌာနတည်း။

ဤနေရာသည် မာနရှိ ရာဂဒေါသစရိုက်တို့အား ခဝါချ ဖွတ်
လျှော်ပေးရာ နေရာဌာနတည်း။

ဤနေရာသည် သဏ္ဍာန်ဒြပ်ထင် ပညတ်မှ ဒြပ်မဲ့သဘောမျှ
ပရမတ်သို့ ပြောင်းလဲပေးရာနေရာဌာနတည်း။

ဤနေရာသည် ဘဝင်လေဖြင့် အတွင်းကြေဝေဒနာများအား
ခါထုတ်ပစ်ရာနေရာဌာနတည်း။

သို့မဟုတ် ဘဝနှင့်ခန္ဓာအပေါ် အမျှော်ထားစိတ်မှ ဥပေက္ခာ
စိတ်သို့ ပြောင်းပေးရန် တာစူနေခြင်း။

သို့ကြောင့် ဘာဝနာအလုပ် တကယ် အားထုတ်နေသူ၏ သိက္ခာ
စဉ်ကို ဉာဏ်များမှ စတင်ကာ အထက်ခရီး မပြီးဆုံးမချင်း ဘဝင်
လေနှင့် သွေးတို့၏ လှုံ့ဆော်မှုကို မရတော့သော ရာဂ၊ ဒေါသစရိုက်
သွေးများသည် ကာမစ္ဆန္ဒ နိဝရဏ၊ ဗျာပါဒ နိဝရဏအမည်ဖြင့် တား

နတ်တလူစာစဉ်

ကွက်ဖော်ရန် မတတ်သာကြပြီ။ သို့ကြောင့် အကျင့်မှန်လာစေပြီ။

ထိုသို့ ဘဝင်လေ လှုပ်ရာမှပေါ်လာသောဝေဒနာဖြင့်ခန္ဓာဆက်
အပျက်ချည်း ရှုခွင့်ရယောဂီသည်

- ဘဝဆို နောင်ဘယ်လိုဘဝမျိုးမှ မရလိုသောစိတ် ထိပ်တက်
လာ၏။

- ပျက်စုကိုကြည့်၍ နောင်ဆိုလျှင် နောက်နာရီချိန်လောက်မျှ
မရောက်ချင်သောစိတ် ထိပ်တက်လာ၏။

- ပျက်စုမှရှိသော ဤဘဝ ဤခန္ဓာမှလည်း ယခုထွက်ခွင့်ရ
ယခုပင် ထွက်လိုစိတ်ပေါ်လာ၏။

ထိုစိတ်ထားဖြင့်ပင် သတိသည် တစ်စစတိုး ကြိုးစား၏။ အသိ
သည်လည်း တစ်စစချဉ်း အတွင်းဝင်ကြည့်ပေး၏။

ထိုအတွင်းမှကား

ခဏချင်းဖြစ် ခဏချင်းပင် ပျက်နေသော အနိစ္စ **ခယဋ္ဌ**သဘာဝ
တွေ့သိလာရ၏။

ဖြစ်လာသမျှ အပျက်သို့သာ ထိုးဆိုက်သွားသော ဒုက္ခ
ဘယဋ္ဌ သဘာဝတွေ့သိလာရ၏။

အမာခံမရှိ အငွေ့ဖြင့်သာ ဖြစ်ပေါ်လာသော အနတ္တ **အာသာ**
ရကဋ္ဌ သဘာဝတွေ့သိလာရ၏။

- လက်စသပ်တော့ ဘဝနှင့်ခန္ဓာသည် အနိစ္စမျိုး **ခယဋ္ဌမျိုး**

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ပေတကား။

- လက်စသပ်တော့ ဘဝနှင့်ခန္ဓာသည် ဒုက္ခမျိုး **ဘယဋ္ဌမျိုး**

ပေတကား။

- လက်စသပ်တော့ ဘဝနှင့်ခန္ဓာသည် အနတ္တမျိုး **အသာရကံ**
မျိုးပေတကား။

ဤဘဝ ဤခန္ဓာ၏အတွင်းပိုင်းသည် အပြင်ပြပုံစံလှလှဖြင့်
တည်ဆောက်ထားသော လူသုံးကုန်စက်ပစ္စည်းများပမာ

ဤအသိ ဤအမြင်များကြောင့်

သွေးများတိတ်စပြုလာ၏။ လေများတွင်လည်း အဓိက ဘဝင်
လေသည်ပင် အိပ်စပြုလာ၏။ သွေးရောင်နှင့် သည်းခြေများ ပို၍
ကြည်လင်လာ၏။ သို့ကြောင့်

- လက္ခဏာဝင် ပဋိသင်္ခါဉာဏ် အနုပိုင်းသို့ဝင်လာသူ အနည်း
ငယ် ရွှင်လန်းစပြုလာ၏။

- လက္ခဏာဝင် ပဋိသင်္ခါဉာဏ် အရင့်ပိုင်းရောက်လာက ပို၍
ရွှင်လန်းလာ၏။

ထမ်းထားရသော ရာဂဒေါသစရိုက်ဝန်ထုပ်နှင့် အပျက်အုပ်မှ
လွတ်မြောက်လာသောကြောင့်။

ထိုနှင့်တစ်ဆက်တည်းသော သင်္ခါရပေက္ခဉာဏ်တွင်းသို့
ချဉ်းနင်းဝင်ရောက်လာပါမူကား...

နတ်တလူစာစဉ်

- သွေးသန့်တို့ဖြင့်ပြီးသောမျက်နှာသည် အထူးကြည်လင် လာ၏။

- ဘဝင်လေစပ်ကျင်းအိပ် ဖြစ်သွားသဖြင့် အမူရာများ တည်တည်မှန်မှန် ဖြစ်လာ၏။

- ယခင်က မျက်နှာပေါက်ဆိုးသူပင် ဤဉာဏ်ဝင်လာပါက မျက်စိမျက်နှာများ အထူးကြည်လင်နေ၏။

ခန္ဓာဖြစ်စဉ်၏ပြချက်များသည်

အာရုံတို့တိုက်ခိုက်ရာ ကာယပေါ်မှမဟုတ်တော့ဘဲ ထိုပြင်ပ ကာယတို့၏ အကြည်ဓာတ်မှ ဟပ်ပို့လိုက်သောပုံငွေ့၊ ပုံရိပ်များက မနောပြင်သို့အကျ၊ ထိုမနောပြင်ကလည်း စရိုက်သွေးတို့ အနယ်မထ သဖြင့် ကြည်လင်တောက်ပနေချေရာ

ထိုတောက်ပသော အကြည်ပြင်ပေါ်မှ ထိုကျလာသော အာရုံစဉ် များကို ရောင်ပြန်ထိုးသောတစ်ဆင့် အရိပ်အခိုးမျှဖြင့်သာ တွေ့သိ ခံစားခွင့်ရလာသောကြောင့်...

အာရုံခံစားမှုဆိုတာ ရွံ့ပေါ်အရောင်တင် ပန်းချီပညာဖြင့် အလှ ဆင်ထားသော အရုပ်ကလေးတစ်ရုပ် ထိုင်ကြည့်နေရသလိုပါပဲ။

အာရုံထိတွေ့မှုဆိုတာ လေလာရာ ပါးစပ်လှည့် အငွေ့မျှ အထည့်ခံနေရသလိုပါပဲ။

ဤသို့ တကယ်မရှိ သဘောမျှဟူသော အသိဝင်လာ၏။ကြာ

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ကြာကြည့်လေ ရိပ်မိလေ ကြာကြာတွေ့လေ သိမ်မွေ့ကာဖြင့် အငွေ့
စဉ်မျှကား ပို၍ထင်ရှား၏။ ထိုစဉ်

မဖြူးလို မမဲ့လိုသော ဥပေက္ခာဝေဒနာသည် ပေါ်ထွန်းလာ၏။

သဘာဝဖြစ်စဉ်မှန်သမျှ သဘောမျှဟူသော ဓမ္မာနုပဿနာ
ထွန်းကားရာနယ်မြေတည်း။ ဤဉာဏ်အရောက်တွင်

- သွေးများနောက်ကျခြင်းကင်း မနောသွေးပါအကြည်ဓာတ်
ဖြင့် လင်းနေခြင်း။

- ဘဝင်လေနှင့်တကွ အတွင်းနေလေအားလုံး မလှုပ်ယှက်
တော့ခြင်း။

- ရာဂ၊ ဒေါသ သွေးများကင်းစင် သုခဒုက္ခ ဝေဒနာများ
မဝင်သာတော့၍ စိတ်မကလက်တော့ခြင်းများကြောင့်။

- ဝမ်းနည်းစရာနှင့်ကြုံလည်း ဖြှန်တော့မည်မဟုတ်ချေပြီ။

- ဝမ်းသာစရာများနှင့်ကြုံလည်း တုန်တော့မည်မဟုတ်ချေ ပြီ။

တရားနှင့်စပ်မှမဟုတ် တခြားနှင့်စပ်၍လည်း တုန်မည် ဖြှန်
မည် မဟုတ်ပြီ။

အရာရာအစွဲလည်းနှုတ် အငြိလည်းဖြူတ်ဖြင့် သေဒဏ်ချ စက်
ခလုတ် မောင်းတင်ပေးထားခြင်း။

ဤဉာဏ်ကား ကိုယ်ရောစိတ်ပါ ဥပေက္ခာဝေဒနာ ထွန်းကား
ရာဌာနတည်း။ ထိုမှထွက်၍ အစွဲပါ ရုပ်နာမ်တို့ကို မဂ်ဖြင့် ဖျက်ဆီး
ကာ တရားပြည့်စုံလာသူမှာကား...

နတ်တလူစာစဉ်

ရာဂသွေးအစား သဒ္ဓါသွေးများ ဆမ်းထားသောကြောင့်
မျက်နှာဝင်းဝါနေမည်။

ဒေါသသွေးအစား ပညာသွေးများ ဖျန်းထားသောကြောင့်
မျက်နှာရွှင်ပျနေမည်။

မောဟသွေးအစား သမ္မာဝိတက်သွေးများ ဖျန်းထားသော
ကြောင့် မျက်နှာလန်းဆန်းနေမည်။

သို့ကြောင့် ပြီးခဲ့သောဉာဏ်များထက် ပို၍
အဆင်းများကြည်လင် နေတော့မည်။

မဂ်များသည် သွေးအချင်းချင်း အပြောင်းလဲလုပ်ရာနေရာ
ဌာနများဖြစ်ကြ၏။

သို့ကြောင့် စရိုက်၊ ဉာဉ်၊ ဉာဉ်ဝါသနာများလည်း တစ်နွယ်ငင်
တစ်စင်ပါအားဖြင့် မုချပြောင်းလဲပေးရတော့မည်သာ ဖြစ်၏။ ခံစားပုံ
များကား ပုထုဇဉ်တို့နှင့် ပြောင်းပြန်ဖြစ်လာ၏။ မှတ်သားခြင်း
ကြောင့်ကြစိုက်ခြင်း သိမြင်ခြင်းများလည်း ပြောင်းပြန်ချည်း ဖြစ်ကြရ
တော့၏။

ဝေဒနာသည် အတွင်းနေ သွေးလေတို့အကြောင်း ကောင်း
ကောင်းသိ၏။ စိတ်ကပင် ထိုသွေးလေတို့ အပြောင်းအတိုင်းပြောင်းလဲ
လိုက်ပါနေသောကြောင့်တည်း။

ကိုယ်အမူရာသည် အတွင်းနေ သွေးလေတို့အဟုန် ပုံဖော်ပြ

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

နေ၏။

သွေးလေတို့ဖြင့် တည်ဆောက်ထားသောကိုယ် သွေးလေတို့
နှင့်အတူ ပြောင်းရပြန်ဖြစ်သောကြောင့်တည်း။

စင်စစ်ဝေဒနာသည် သွေးလေနှင့်အမှုရာတို့ သရုပ်ပြရာ၏
သေ့ချက်တည်း။



သွေး တိတ်မတိတ် စိတ်ကအသိ

စိတ်ကိုအတွင်းအပြင်ခွဲရာ၌

- ဘဝင်လေနှင့်မှီ၍ဖြစ်သော တွေးစိတ်တောစိတ်များက
အတွင်း။

- မြင်သိ ကြားသိ စသည်အာရုံကျရာတံခါးမှ စိတ်များက
အပြင်။

မနောအိမ်၏အတွင်းမှ သဘောသိ သိနေသောစိတ်က
နှစ်ဘက် ရ။

ဤသို့ခွဲခြားခဲ့၏။ ဉာဏ်အဆင့်များကိုလည်း ဤအစွဲအတိုင်း
ပင် ခွဲဝေပြခဲ့ပြီးဖြစ်၏။ အထူးပြစရာမရှိ။ တစ်ဖန်လည်း ဝေဒနာတို့

နတ်တလူစာစဉ်

၏ အစွဲဖြင့် ဉာဏ်ဝေဖန်ရာ၌ပင် ဝေဒနာနှင့် စိတ်မကင်းရာ မကင်း
ကြောင်း အဖြစ်ဖြင့် ပါဝင်ခဲ့ပြီးဖြစ်နေခဲ့၍ အထူးပြစ်ရာမရှိ။ သို့တစေ
လည်း

မှတ်သိနှင့် အစွဲသိတို့အားပြိုင်ရာ စားကျက်နယ်မြေများ ကာယ
ဝေဒနာ၊ စိတ္တ၊ ဓမ္မဟူ၍ အစဉ်အတိုင်း ခွဲဝေထားရာ ရှိနေသဖြင့်
ပုံကြမ်းမျှ သီးခြားအပိုင်းတစ်ခုအဖြစ် စိစစ်ဝေဖန်ပြမည်။

စိတ်သည် သိဆိုသော သူ့တာဝန်တစ်ခုမှတစ်ပါး အခြား
ဘာမျှ မလုပ်တတ်။ မည်သည့်အရာကိုမျှ (သူ့အစွမ်းသက်သက်ဖြင့်)
ဝင် မရှုပ်တတ်။ ထိုမျှအခြားအခြားများနှင့် ကင်းကင်းရှင်းရှင်းနေတတ်
သော စိတ်။

- သူ့မှီသော သွေးလေတို့ပူခြင်း ပျံ့ခြင်းကြောင့်လည်း လန့်
ပြေး ပျံ့ပြေး ပြေးနေရ၏။

- သူ့မှီသော သည်းခြေတို့ခိုက်ခြင်း မခိုက်ခြင်းအတိုင်းလည်း
ကြိုက်မကြိုက် လိုက်ဖြစ်နေရ၏။

- သူ့မှီသော သလိပ်တို့ ထူခြင်းပါးခြင်းအတိုင်းလည်း သိ
မသိ လိုက်ဖြစ်နေရ၏။

- သူ့ရှေ့မှ လမ်းပေးအဖြစ်ပြေးနေသောဝေဒနာအတိုင်းလည်း
အပြိုးအမဲ့လိုက်ဖြစ်နေရ၏။ ထိုတွင်

(က) ဘုရားရှင်၏ သွေးလွှတ်ရာ နှလုံးအိမ်အောက်မှ အပေါက်

နတ်တလူစာစဉ်

ဝသည် လက်သန်းတစ်လုံးစာမျှ ကျယ်သည်ဆို၏။

(ခ) သာမန်ပညာရှင်တို့၏ သွေးလွှတ်ရာ နှလုံးအိမ်အောက်မှ အပေါက်ဝသည် မီးခြစ်ဆံခေါင်းဝင်ရုံမျှသာ ရှိသည် ဆို၏။ သို့ကြောင့် ရှေ့နောက်ဆင်ခြင်တိုင်းထွာစိတ်ရှိ၏။

(ဂ) လူမိုက်တို့၏ သွေးလွှတ်ရာနှလုံးအိမ်အောက်အပေါက်ဝ ကား အပ်ဖျားဝင်ရုံသာလေးမျှ ရှိသည်ဆို၏။

သို့ကြောင့် ဆင်ခြင်စိတ် ထိန်းသိမ်းနိုင်စိတ်မရှိပြီ။

ဤသည်မှာ သွေးမှီ၍ ဖြစ်သောစိတ်၏ကွဲပြားခြင်း။

သည့်အတူ သူမိုသော သည်းခြေအိတ်နှင့် သည်းခြေများ ပူလွန်း နေသော်လည်းကောင်း၊ လေထန် လေပူထနေသော်လည်းကောင်း စိတ်သည်လည်း ထန်စိတ်ချည်း ကျနေမည်သာ။

သလိပ်သည်လည်း သွေးလေတို့ကို ထိန်းပေးရာ၏ ကိရိယာ တစ်ခုဖြစ်ရာ ထိုသလိပ်က ထူလွန်းမည်၊ ထကြွလွန်းမည်ဆိုက စိတ် သည်လည်း တိမ်ထူရာမြင်ကွင်းလှမ်း၍ ကြည့်သော မျက်စိနှစ်ကွင်း ပမာ အလင်းမသာပြီ။

ဝေဒနာသည် စိတ်၏ရှေ့ပြေးဖြစ်သည်ဆိုသည့်အတိုင်း

(၁) ဝေဒနာက သောမနဝေဒနာဖြစ်နေသော် စိတ်ကလည်း ဖြိုးစိတ်ရယ်စိတ်ဖြစ်နေမည်သာ။

(၂) ဝေဒနာက ဒေါမနဝေဒနာ ဖြစ်နေခဲ့သော် စိတ်ကလည်း

နတ်တလူစာစဉ်

မုန်းစိတ် မဲ့စိတ်ဖြစ်နေမည်သာ။

(၃) အကယ်တိတိ ဝေဒနာက ဥပေက္ခာဆိုသော်ကား စိတ် သည်လည်း မထုံတတ်တေး စိတ်မျှသာ။ ထိုစဉ်

သွေးလေတို့ကလည်း အတိုးကြမ်းဆဲ သည်းခြေကလည်း ပူဆဲ လှုပ်ဆဲ ဖြစ်နေသေးသောဒုက္ခ ဝေဒနာဒေါမနဝေဒနာအတွဲ တို့ကျက်စားရာ ဝိပဿနာအောက်ဉာဏ်အဆင့်ရှိစိတ်နေစိတ်ထားများ ကား ဘဝင်လေပူ နှလုံးသွေးဆူတို့ လွင့်နှုန်းအတိုင်းလျှင်

(က) အတိတ်စွဲတေးပြင်ပအာရုံရှင်များတို့ဆီ ပြေး၍လည်း သိသိသာသာ ပေးနေမည်။

(ခ) ယခုဒဏ်ထိ အမြင်အကြားတို့ရှိရာ ပြင်ပတံခါးဝများဆီ သွား၍လည်း ထိုင်ကြည့်နေမည်။

(ဂ) ဘယ်ကိုမျှပြေးခွင့်မရက ဒုက္ခဝေဒနာပြုရာ၌ လေးလေး နှင့် ငေးကြည့်နေမည်။

ဤကား သွေး၊ သည်းခြေ၊ လေ၊ သလိပ်တို့အတိုင်း လိုက်ဖြစ် နေသောစိတ်၏ အထာတည်း။

ဤဉာဏ်များမှတစ်ဆင့် ရှေ့တက်ခွင့်ရလာသော်

- စွဲစိတ်ကို မှတ်စိတ်နှင့် သိစိတ်တို့က တိုင်းညှပ်ကာ ပြုပြင် ပေးလိုက်ကြရာမှ ခန္ဓာ၏ သွေးလေသည်းခြေများ အေးဆေးလာခြင်း ငြိမ်သက်လာခြင်းကြောင့်လည်းကောင်း။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

- တစ်ဖန်လည်း သွေး၊ သည်းခြေ၊ လေ၊ သလိပ်တို့ကို မှတ်စိတ်နှင့် သိစိတ်တို့ကြောင့်ဖြစ်သော သမထဈာန်နှင့် သမာဓိဉာဏ်များက ဝိုင်းညှပ်ပြုပြင်ပေးလိုက်ကြရာမှ စွဲစိတ်ပါ ယဉ်ကျေးလာခြင်း ငြိမ်သက်လာခြင်းကြောင့်လည်းကောင်း၊

ဝေဒနာသည်လည်း

အတွင်း၌ဒေါမနအစား သောမနများ ဝင်လာချေရာ၊ စိတ်မှာလည်း ဝမ်းသာစိတ်ဖြစ်လာပြီ။

အပြင်၌ ဒုက္ခအစား သုခများ ဝင်လာချေရာ စိတ်မှာလည်း ချမ်းသာစိတ် ဖြစ်လာနေပြီ။

ထိုအခါမျိုးများရှိ စိတ်သည်လည်း အပြင်ဟူ၍သာ ဆိုရချေဦးမည်။

သောမန ဒေါမနတို့သည် ပြင်ပကာယ၏သုခ၊ ဒုက္ခမှီ၍ ဖြစ်လာသော ဝေဒနာမျှသာ ဖြစ်လာသေး၍

- တစ်ဖန် ထိုဝေဒနာများတို့ကို မျက်ကြောဖြတ်ရာ။
- ခန္ဓာဖြစ်စဉ်များတို့ကိုလည်း ပညတ်မှပရမတ်သို့ပြောင်းလဲရာ။

- ဘဝ၏အနာကိုကြည့်၍ သံဝေဂသို့ ထိုးလှည့်ပေးကာ အစွဲအငြိတို့ကို အထိနာစေရာ ဝိပဿနာဉာဏ်တို့၏ အလည်ပိုင်း ဘင်္ဂအုပ်စုတွင်း ဆင်းမိချိန်တွင်ကား ထိုစိတ်

နတ်တလူစာစဉ်

- သူ့ကိုလည်း မကြည့်အား၊ ကိုယ့်ကိုလည်း မကြည့်အားပြီ။

- ယခုကိုလည်း လှည့်မကျက်စား။ အတိတ်ကိုလည်း ထွက်မကျက်စားပြီ။

ဘဝင်လေအပူခိုး အတွင်းလေတို့ ထိုးကျင့်မှုအတိုင်း အတွင်းဓာတ်ချင်းတိုက် ခန္ဓာခင်းအတွင်းခိုက် ခိုက်နေရာ အတွင်းစိတ်လည်စင်းပေးနေရသောနေရာတည်း။

ထိုအချိန်၏စိတ်သည် သေဒဏ်ကျခံရန် သေချာနေသူ၏ အမူအရာမျိုးသာ။

- လောကဆိုသော ဤဘဝ ဤခန္ဓာကို စိတ်ကပင် ဖန်ဆင်း၏။

- လောကဆိုသော လက်ရှိဘဝ လက်ရှိခန္ဓာကို စိတ်ကပင် ဆွဲယူထား၏။

ဓမ္မပဒ စိတ္တဝဂ်လာ ဘုရားရှင်၏ ထိုစကားတော်အတိုင်းလျှင် ဘဝနှင့်ခန္ဓာကို ရလာရခြင်းသည်လည်း စိတ်သည်တရားခံ။

- ဤဘဝ ဤခန္ဓာကိုယ်ကြီးအား ဒုက္ခခံကာ လုပ်ကျွေးမွေးမြူနေခြင်းသည်လည်း ယင်းစိတ်သည်သာ တရားခံ။

- သံသရာတစ်လျှောက် ထက်အောက်စုန်ဆန်ခွဲခြင်းသည်လည်း ယင်းစိတ်သည်သာ တရားခံ။

ထိုမျှ မှုခင်းများလှသောစိတ် ဤဘင်္ဂဌာနတွင်ကား လှဲသိပ်ခံနေရပြီ။

နတ်တလူစာစဉ်

ဉာဏ်စဉ်တို့ကိုအုပ်စုဖွဲ့၍ဝေဖန်ခြင်းများ

ထိုဘင်္ဂအုပ်စုမှထ၍ ဘဝနှင့်ခန္ဓာမှ လွတ်လိုမှုဖြင့် ဖြောင့်ချက် ပေးရာ လက္ခဏာများကို ပြန်လည်သုံးသပ်ရာ ဉာဏ်အရာများသို့ ရောက်လျှင်ကား ဆိုင်းငံ့အဖြစ် သို့မဟုတ် အာမခံဖြင့် အပြစ်မှ အချုပ်လွတ်ထုချေလွှာ တင်သွင်းခွင့်ရ တရားခံတစ်ဦးပမာ။

- ကာမပီတိ မဟုတ်သော ပီတိကြောင့် သုခ-သောမန မဟုတ်သော စိတ်လန်းမှုများ ဖြစ်ပေါ်လာကာ ရှင်သွက်လာပြန်၏။ ဘဝင်မှ အချုပ်လွတ်သောစိတ်တည်း။

လက္ခဏာဉာဏ်များ အမြင်သန်လာပြီး ရှေ့ဆက်ရာ

(က) ဘာနှင့်ပဲတွဲတွဲ နောက်ဆုံးမှာတော့ မမြဲဖြင့် လမ်းခွဲရမှာ ချည်းပဲ။

(ခ) ဘာနှင့်ပဲဆက်ဆက် နောက်ဆုံးမှာတော့ အပျက်ဖြင့်ပင် လက်တွဲဖျက်ရမှာချည်းပဲ။

(ဂ) ဘာနှင့်ပဲမွေ့မွေ့ နောက်ဆုံးမှာတော့ အငွေ့တို့၏အငွေ့ ဖြင့်ပင် အချိန်စေ့ပြုရမှာချည်းပဲ။

ဤသို့သော ယတိပြတ်လုံးလုံး ဖြတ်ထုံးကျလာလေသောအခါ သေဒဏ်ကျခံစေဟူ၍ တစ်ခဲနက်ဟိန်းသံကြီး ပေါ်ထွက်လာ သည်နှင့် တစ်ပြိုင်နက် ထိုရာဇဝတ်သား ဘာဆိုဘာကိုမျှ ပြုံးအား မဲ့အားမပြ ခြေလက်တို့လည်း အရပ်ကြွိုးပြတ် ပါးစပ်မှလည်း အဖြူ အမဲစကားလုံးများ မကျပမာ

နတ်တလူစာစဉ်

- စိတ်သည် ပြင်ပ အာရုံများ၌လည်း ဝမ်းသာ ဝမ်းနည်း
မပြု ဥပေက္ခာမျှသာ။

- စိတ်သည် အတွင်းထားအာရုံများ၌လည်း ဝမ်းသာ ဝမ်းနည်း
မကျ ဥပေက္ခာမျှသာ။

ချမ်းသာခြင်း၊ ဆင်းရဲခြင်း၊ နှစ်သက်ခြင်း၊ ကြောက်ခြင်း
အားလုံးတို့ ကင်းစဲသွားပြီဖြစ်၍...

ထိုစဉ်ကာလ အတွေးပေါ်လျှင် တစ်ဖက်အာရုံရှင်များနှင့်
ထိုအာရုံရှင်များနှင့် တွေ့ခွင့်ရခဲ့ရာနေရာများသို့ ထိုစိတ်မသွားရောက်
တော့ဘဲ

ရုံတစ်ခါ နှလုံးအိမ်အတွင်းမှာပင်(တွေးလျက်က)ပြီးပြေသည်။

ရုံတစ်ခါ ဘဝင်လေ ဝပ်ကျင်းထဲမှာပင်(တွေးလျက်က)ပြီးပြေ
သည်။

ရုံတစ်ခါ ငယ်ထိပ်ဝမှာပင် (တွေးလျက်က) ပြီးပြေသည်။

လက်ဆောင်ရဓာတ်ပုံများလို ထုတ်ပြီးမျက်နှာနှင့်အပ်ကြည့်နေ
သည့်ပမာမျှသာ။

- သို့ကြောင့် ဤစိတ်များကို အတွင်ပြင်နှစ်ဘက်ရဆိုရသည်။
တစ်ဖန်

- မိမိဖြစ်စဉ် အတွေးဖြင့်ကြည့်လျှင်လည်း မည်သည့်နေရာက
ပြုပြု နှလုံးအိမ်တွင်းမှာသာ လက်ခံသည်။

နတ်တလူစာစဉ်

